

IT-TIELET KTIEB
TAT-TNEJN U
ERBGHIN SENA



SETTEMBRU

1966

IL-MALTI

QARI

LI TOHROG

L- AKKADEMJA TAL-MALTI
(GHAQDA TAL-KITTIEBA TAL-MALTI)

KULL TLIET XHUR

KITBA U KITTIEBA F'DAN IL-GHADD

EDITUR — L-Ilsien Malti	façc. 65
C. CASSAR, M.D. — <i>Kwartini</i>	„ 66
PAWLU CACHIA — Dak li halla l-Hares	„ 67
PETER A. CARUANA — <i>Epigrammi</i>	„ 72
MARIO AGIUS — <i>Lill-Madonna tal-Ajru</i>	„ 78
GUZE' DIMECH DEBONO — Il-Fatati li hatfu lil Gomu "Xewka"	„ 74
GORG BORG — <i>Bla Mhabba</i>	„ 78
P. JOS. CREMONA — <i>Il-Bieb ta' l-Infern</i>	„ 78
C. CASSAR — <i>Roti Jduru</i>	„ 79
GORG BORG — <i>Bla Mhabba</i>	„ 80
Kronaka tal-Akkademja	„ 81
KARMENU MALLIA, B.A. — Il-"Jien u Lilhinn Minnu" ta' Dun Karm	„ 88
A.C. — <i>Ismijiet ta' Dwieli u Gheneb</i>	„ 91
Recesjonijiet	„ 92

**DIRETTUR: Prof. Dr. Guzè Galea, M.B.E., M.D., D.P.H., F.R.S.H.,
34/14, Triq id-Dejqa, Valletta.**

**ASSISTENT DIRETTUR: A. Cremona, Hon. D.Lit.,
53, Triq Wara Sant'Ubaldeska, Paola.**

**SEGRETARJU ONORARJU: Godfrey Zarb Adami,
18, St. Christopher Street — Valletta.**

Kull korrispondenza għandha tinbagħat lis-Segretarju Onorarju.

All communications should be addressed to the Hon. Secretary.

Ogni corrispondenza da spedirsi al Segretario Onorario.

Toute correspondance doit être envoyée au Secrétaire Honoraire.

Hlas ta' IL-MALTI: 4/- fis-sena. Ktieb wieħed: 1/-.

Il-hlas tar-Rivista jinbagħat lil:

Victor Apap, 22, Triq it-Torri, Tas-Sllema.

IL-MALTI

QARI LI TOHROG

SETTEMBRU

L-AKKADEMJA TAL-MALTI

1966

L-ILSIEN MALTI

Dan L-aħħar fil-Parlament issemma l-Malti u tkellmu fuq dan l-ilsien tagħna imma dak li qalu kellu aktar motiv politiku milli intellettwali.

Kien hemm min qal li l-ilsien tagħna qiegħed ikun maħnuq bl-ingassa ta' kliem barrani. Dan kollu minnu u aħna minn fuq il-paġni ta' dan il-perjodiku kellna haġna okkazjonijiet nilmentaw fuq din ix-xejra belha u bla għaqal.

Il-lum wieħed spjess jaqra fil-ġurnali jew jisma' fuq ir-rediffusion jew fit-televizjoni, kliem, termini u espressionijiet li huma mhux biss barranin iżda wkoll barra minn lokhom u bla sens. Kliem bħal dan iħawwad l-imħuħ, idejjaq lill-qarrejja u jwebbda' l-is-semmiegħa. Il-ħtiġa ta' dan it-taħwid huma n-nuqqas ta' ħsieb jew l-injoranza ta' dawk li jiktbu jew ixcandru, u sakemm jibqgħu jindaħlu għal dan ix-xogħol nies li ma humiex kapaci jew ma jridux jitgħallmu jew jifhemu dak li hu sewwa u xieraq, l-ilsien Malti jibqa' mfiakel, il-qari ta' ċerti skritturi jibqa' banali u x-wandir jibqa' idejjaq lil kulħadd.

Issib x'uhud li jmaqdru l-Malti għax hu ilsien ta' poplu żgħir. Din hi fehma ta' nies li jaħsbu baxx, dawk li jbatu bl-"inferiority complex", dawk li jeżaltaw kull haġa barranija u jistagħgħbu b'kulma jaġħmlu l-barranin, imma qatt ma għandhom kelma tajba għal dak li jsir f'Malta jew għal dak li jwettqu l-Maltin.

Din il-fehma qarriega u bla għieħ għamlet deni kbir lill-ġenju Malti u żammet lura l-isvilupp intellettwali ta' niesna. Jekk nagħtu l-ġenb lill-Malti għax hu ilsien ta' poplu żgħir, għall-istess raġuni jkollna mmaqdru kull istituzjoni jew patrimonju tal-Maltin bħalma huma stat civili, amministrazzjoni, storja, estetika u haġna karatteristiċi oħrajn tan-nazzjon tagħna.

Is-sivi nazzjonali ta' haġa jitqies mir-rabta li jkollha mal-poplu, u ma hemmex rabta aktar sħiħa minn dik li teżisti bejn il-poplu u l-lingwa li biha jfisser fehemtu u xerwqatu.

B'dan ma rridux ngħidu li lilna l-Maltin għandu jimportana biss mill-ilsien Malti. Aħna rridu u nixtiequ li niesna jitgħallmu ilsna oħra, għax it-tagħlim tal-ilsna hu ta' fejda kbira, iżda dawn l-ilsna barranin qatt ma għandhom iġenbu l-Malti.

Intqal ukoll fil-Parlament li l-alfabet Malti hu mtaqqal b'wi ittri jew sinjali prostetiċi li ma jinsabux f'alfabeti oħrajn. Dan juri

li l-ortografija Maltija għandha individwalità tagħha u għandha eghruq u s-sisien għaliha nfisha. Din hi waħda mill-provi li l-ilsien tagħna għandu kumpless lingwistiku għalih waħdu u mhux imlaqqat minn ilsna oħra.

L-alfabet Malti għandu storja antika hafna għax kien hemm hafna għamljet tiegħu u ġarrab hafna tibdiliet sakemm hu wasal u ħa s-sura li għandu issa. L-alfabet li għandna l-lum sar bit-tħabrik tal-kummissjoni li kienet hatret il-“Għaqda tal-Kittieba tal-Malti” u li l-membri tagħha damu hafna jistudjaw, jistħarrġu u jhabblu mohhom biew ħarġu sistema ta’ alfabet raġunat, x’entifiku u fonetiku li jaqdi lill-ilsien tal-poplu tagħna. Dan l-alfabet għandu l-karatteristiċi tiegħu; iżda liema alfabet li hawn fid-dinja ma ssiblunx suriet jew għamljet għalih biss? L-alfabeti tal-poplu Franċiż, dak tal-poplu Germaniż, tal-poplu Spanjol, tal-poplu Grieg u oħrajn għandhom ittri u figuri li ma ssibhomax f’alfabeti oħrajn, imma b’daqshekk hadd ma qal li daww l-alfabeti huma żbaljati jew ma humiex prattiċi.

Is-sistema ta’ ortografija Maltija l-lum, wara kważi nofs seklu, iaxxettlet u qabdet tajjeb, saret magħrufa u aċċettata mhux biss f’Malta iżda wkoll barra minn Malta. Hi swiet biew il-kitba Maltija ssir omoġenja, u għenet mhux ftit biew tat xejra ’l quddiem lill-letteratura Maltija. Il-letteratura tagħna qatt ma ħadet qabza ’l quddiem daqs f’dan l-aħħar nofs seklu, u jekk irridu li l-ġenju u l-intellekt Malti jissoktaw jaġhmlu progress għandna nikkoltivaw mhux inxekklu l-ilsien tagħna, il-Malti.

KWARTINI

Ta’ C. CASSAR

Jekk thobb il-hena jew il-ferħ tad-dinja
Tistmerrx li tbatu jew li thoss uġiġh,
Qabel ma dduq il-bajtar bnja u helu
Jehtiegħ thoss it-tingiż mix-xewk li fih.

* * *

(Mit-Taljan)

Jien fuqek dejjem ngħid klicm ta’ fohrija
Int fuqi dejjem tqassas ilsna ħżiena
Jigri ma jdumx li n-nies tintebah
U la tkun emmnut int u lanqas jiena.

* * *

La tgħirx għall-kbir, la tgħirx għal min isaltan,
Iż-żina tista’ taħbi dmugh ta’ demm
Ftakar li s-slaleb li jitwiellu magħna
Iktar ma nikbru iktar joktor il-hemm.

DAK LI HALLA L-HARES

Ta' PAWLU CACHIA

Il-hanut ta' Mikiel kien imballat bin-nies li ta' kull lejla kienu jiltaqghu hemmhekk biex jaqtghu l-leblikeba ta' l-inbid jew biex jin-dafra dafra mal-karti ta' l-oghob, u fl-istess hin iqattghu siegha jlaballbu fuq dik il-haga li tkun l-aktar laqtithom matul il-jum. U nghiduha, ma kienx jonqos li xi darba jew ohra jwaqqghu l-kliem fuq haddiehor biex jikxfulu l-borom tieghu.

Post dik ic-corma kien hemm Marozz il-Bahnan, raġel fuq ruhu li issa qorob biex ixellef l-erbghin. Kien habrieki għall-ahhar fl-oqsma li kellu missieru, u daqqa t'id ma kienx jahsibha darbtejn biex jagħtiha mill-ahjar li jista'.

Dan kien midhla tal-hanut daqs il-bqija. Izda billi kien xi ftit mohhu hafif u mberfel, kulhadd kien idur mieghu bħall-qaqoċċa halli jghadduh passata kif tmiss il-ligi. Min jistadu f'xi kelma. Min jimbuttah u jkun ghoddu qalbu minn tulu fl-art. Min jibagħtu għand il-kappillan jew għand is-surgent tar-rahal b'xi qadja bla sens. Min kien jigbidlu xi gibda saqajh. U dak bħal mazzun jibla' kollox u jagħmel kollox b'ghajnejh magħtuqa. B'danakollu, hu ma kienx jagħmel dan għar-rih bla xita. Għaliex wara li jkun qeda dak li qabbduh, mingħalih bl-akbar reqqa, kien isib jistennieh xi pinta nbid li jiblagħha f'kemmlu ilna ngħidu.

Mhux l-ewwel darba li b'rihet hekk kien ilegleg xi erbgha mhux hazin. U lanqas ma kienet darba f'mitt qamar li shabu jirnexxielhom isakkruh u mbagħad halli għalihom jagħmlu burdell shiħ bih, billi f'dik it-telqa Marozz kien jiftah halqu u jibdew herġin sensjela ta' hmerijiet, wahda isbah mill-ohra, li l-awtur tagħhom ma jkunx għajr dak l-ghasir ta' l-ghenba.

Il-Bahnan kien joqghod għal kollox bħal haruf. Imma kif kien ixomm li ġej il-kliem fuq il-hares kien iqatta' l-karti ma' min kien jisimghu jtkellem fuq hekk. Għaliex il-kelma biss hares kienet twaħħxu u triegħdu bil-biza'.

Għalkemm kien jidher iblah quddiem l-ohrajn, hu ma kienx bla mohh daqs-kemm kienu qed ipinguh. Marozz kien makakk, u biex jiehu dak li jrid u tghaddi tieghu kien jinqeda b'kollox.

Marozz kien iqis li kulhadd b'habib, izda lil Bertu t-Trumbun u Wenzu l-Fdewxu ma kienx jahmilhom b'ghajnejh. Dawn kienu joholqulu kull nasba li allahares ma jkunux xi hbieb li hu jahlef bihom daqs id-dawl ta' ghajnejh, li dawn kienu jhennu għalih u jiftħulu ghajnejh biex jehles mis-saram li jkunu se'r jittfghuh fih. Ma kenitx l-ewwel darba li dawn riedu jixhtuh fi xkora, u hu bid-

daqsxajn melh li kien baqagħlu, żgicċa minnu minflok qabad lilhom fiha.

Dik il-lejla lanqas lahaq qabeż l-ghatba tal-hanut li ma sabx lil dawn iż-żewġt ixriek, li kienu qishom id-delj ta' xulxin, jithadtu ras imb'ras. Dawk l-imgharrqin kif lemhuw diehel malajr sejhulu biex jersaq in-naha tagħhom. Il-Bahnan mar biex ma jhallihomx jaħsbu li qiegħed jintrefa' minnhom. Ghaliex, wara kollox hu minnhom ried! Xi qatra huma kienu jhallsubielu!

"Il-lejla minfejn ġej, Marozz?" staqsieh it-Trumbun biex jibdielu d-diskors.

"Ara l-iehor! Minfejn tridni niġi? Mhux mir-razzett jew?" wieġbu l-iehor, u meta lemah l-inbid quddiemhom malajr thajjar, "Hemm xi naqra nbid Bert?"

"Hawn ha l-flixkun, hu kemm trid," qallu dak waqt li ressaqlu l-flixkun u t-tazza li kien għadu kemm xorob minnha hu.

Wara li ferra' tazza u meċlaq tnejn halqu, Marozz kien sa jwar-rab u kollox, meta Wenzu għemeż lil sieħbu li dan dlonk dar fuq il-Bahnan u qallu. "Habib, hobbni u obghodni, imma minn żmien 'i hawn qed narak toġħlob wisq. Jaqaw qed tithabat fl-egħ'ieqi, jew inkella dabbart xi xebgħa mingħand xi hadd u halliek bla saħħa?"

"Huwa lili min tridu jtini xebgħa?"

"Ma nafx, forsi lagħablek xi waħda l-hares."

"F'għieh kemm hemm, se'r terġa' tibda l-pantomini tas-soltu?" saħan Marozz meta ra lil dak jinkih.

"B'daqshekk x'qallek, Marozz?" taffihieu l-Fdewxu, "biex tagħmel dan il-plejtu kollu għal xejn? In-nies man-nies jitekllmu, u b'dak li qallek ma nafx għaliex kellek tiehu għalik."

"Jaqaw int qed iżżomm miegħu wkoll, għax daż-żmien intom dejjem hekk, dejjem taraw f'hiex tghalltuni," mahmah id-dgħajjef.

"Nġhalltuk b'daqshekk?" xeħethielu Bertu, "Mur ġibek li veru dar għalik il-hares!"

"Jekk se'r tkompli sejjer sa jkollna xi nġhidu," telghulu Marozz f'saħna ta' għajat.

L-irġiel l-oħra li kienu fuq imwejjed oħra, intebhu x'kien ġara. Ghaliex dik l-istorja kienu drawha, u issa kienet xebbgħethom. Mikiel, sid il-hanut u Wistin il-huttab kienu qed jitekllmu fuq it-trobbija tat-tigieg u x'hin semghu t-thambiq resqu lejn il-mejda ta' dawk, u biex tal-hanut ma jiksirhiex ma' ebda wiehed minnhom qal, "X'inqala' dan l-għajat kollu?"

"U xejn, Mikiel," wieġeb Bertu biex jurih li qed jillitigaw fuq tentufa.

Marozz ma riedx johrog tellief u f'daqqa waħda qam bil-wieqfa u beda jghajjar lil Bertu, "Daqshekk int raġel? Ghidlu li kontu....."

u mhux xejn."

"Konna qed ngħidulu jekk kellux xi jgħid mal-hares," qabeż dikment Wenzu biex ma jhallihomx iwaqqagħhom għaž-żuffjett. "Dak kollu. Ma nara xejn hażin fiha?"

"U b'daqshekk, Marozz! Ma kellekx għaliex tagħmel dak l-istorbju kollu," għarfu l-Huttab waqt li taptaplu fuq spalltu.

"Imma dawk hżiena daqs tengħuda, u dejjem hekk, għax jafu minn x'hiex inbati. Dawk dejjem jaraw f'hiex iqabbd u dufrejhom halli jgħibni fil-għawg. Imma f'wiċċhom jibqa'."

"Xi hsibtna lilna? Xi rġiel tal-habba gozz?" thambaq l-Fdewxu meta ra lill-Bahnan iqum fuq tiegħu.

Il-qiegha kienet qed tishon għielha u Wistin, li hlieqa ma' Marozz kien imut għaliha, beda jagħmel minn kollox biex taparsi jsewwi u jraqqad kollox. Għalhekk dar fuqhom u qalilhom, "Ahna sa nibqgħu sejr in hekk? Ara, halli naqtgħuha fil-qasir u kulhadd jiehu li haqqu. Nibdew bik, Marozz, qabel xejn, qatt rajt il-hares, jew qatt hallielek xi haġa u int ma żammejthiex mistura?" waqt li b'għajnejh beda jfittex lill-Fdewxu u lit-Trumbun.

"Iż-żift," qallu mgħaddab il-Bahnan. "Int ukoll, Wistin?"

"U le mhux hekk! Mela lilna hsibtna tfal?"

"Mhux hekk xejn, għax haqq l-immiefah qed nara li se'r tilagħbuni fin-nofs," haqqaq dak waqt li fajjar daqqa ta' ponn fuq wiċċ il-mejda u biha kien għoddu qaleb il-flixkun, u hasad lil dawk li kienu qed jitniegħsu fl-irkejjen tal-hanut. "Ha ngħidilkom ċara u tonda," reġa' beda biex jilgħabha ta' hmar. "Jien ma nafx x'intom tghidu, smajtx. Hares u mhux hares; hallielek il-flus u ma żamejtx mistur. Jien ma nafx xi tridu tghidu bihom!"

"Ha nfiehmek ffit," qabeż Wistin bħal wiehed li donnu qieghed ifittex ix-xagħra fl-għaġina.

"Tfehemni xejn, u qattus it-torok, mur int u kemm għandek għand boxxla xjaten," haslu Marozz u fl-istess hin jheżżeż snien u bir-rabja.

"Bil-mod, għax tkun għaddejja xi fewġa, Marozz!" żerżaqhielu Bertu b'islen hażin daqs ta' lifgħa.

Il-Bahnan lanqas hallieħ jispiċċa li ma warrabx minn hemm, u wara li żarrat tnejn minn taht, gemgem waħdu, "Ahjar nitlaq minn hdejhom, dawn il-qabda qlafat, għax bi kbira se tiġi l-lejla jekk sa jibqgħu sejr in biha!"

Għal dik il-lejla, kollox reġa' bired xi ffit u l-harsijiet kienu baqgħu jgħerrew barra, għaliex hadd iżjed ma kien sejbilhom. Izda mohħ il-Bahnan kien xegħel bi hsieb li jekk jagħraf jahdmu tajjeb, jagħtihom tweġiba li ma jinsewhiex kif gieb u lahaq.

Hu ma kien wera ebda dell ta' biża', imma baqa' magħhom jit-baħrad, idur minn mejda għal ohra; daqqa jlaqqat xi pinta u daqqa jwerrek idejha għaliex ikun iddobba xi sigarett, sakemm ghajja jitlejjaq minn hemm għal hawn, sellem baxx baxx u parpar 'il barra, iħammem u jgedwed wahdu fuq il-ħsieb li waqa' f'moħħu.

Dik il-lejla ma setax jagħlaq għajn m'għajn. Fil-kamra kien qed jistħajjel li jara bosta xbiħat koroh u bosta boroż ta' flus im-xerrdin. Hu ma tax kas, għax kien jaf li dawk kienu kollha qlajja' tan-mies. Anzi dak il-hin faqqa' dahka u f'qalbu qal, "Hekk naghmel! Hux qalu li l-hares iħallilek xi haġa warajh? Mela halli f'idejja. X'ħasbu li hu Marozz! Xi wiehed ta' kafkaf? Fl-aħhar insibilhom kappell jigihom." Imbagħad wara hafna tiġbid ta' kutri, għajnu marret bih u sab ruħu fi hdan Morfew jonhor daqs bumerin.

L-ghada fil-ghaxija, il-klikka ta' rġiel fil-ħanut ta' l-inbid kienet qed iddahhan, treden jew tiekoł xi bukkun fuq idejha. Marozz dik il-lejla kien iddawwar aktar mis-soltu, Kulhadd thasseb fih. Min haseb li mhux se'r jersaq 'l hemm iktar minħabba dak li għamlulu fil-lejla ta' qabel. Min qal li waqa' fil-bir u ma sabux rampil biex itelgħuh. U min haseb li wegġa' bl-imghażqa.

Izda Marozz ma grału xejn minn dan. Għaliex wara ftit deher diehel il-ħanut b'wiccu għad-dawl. Hu kien mgħobbi b'bixkilla fuq spalltu. Kulhadd staghgeb bih; għax lil Baħnan qatt hadd ma kien rah f'dik il-qagħda. Huma dejjem rawh idu fil-but igerrem xi loqma ta' sigarru jew sigarett li jkun sab barra t-triq. Imma ghajnejh dejjem imberraqin halli jara min ser iħallashu xi boqqa mbid.

Bertu, li kien qisu xewka, lanqas hamlu, għax kif rah ifiġġ mar dritt dritt fuqu u qallu, "Hemm x'għandek, xbin?"

Marozz ried jagħmilha t'iblah biex iġib lil kulhadd għal taht idejha. "Hemm għandi affarijiet li ma nistax nurihomkom, għax inkella jista' jaqa' xi risq hażin fuqi!"

"Iva lanqas lilna?" saħħnu l-Fdewxu biex jirnexxilu jwaq-qgħu.

"Ma' hadd, Wenz. Għaliex dak li għandi fil-bixkilla tahomli l-hares u b'rasi jdur jekk nitniffes" wiegħbu fil-waqt il-Baħnan.

"Din xi żinnata minn tiegħek," reġa' t-Trumbun mgħoxxi bid-dahk.

"Ara ma jdurx għalik, Marozz," tefagħhielu Wistin li kien qed jisma'.

Meta semgħu dan il-kliem kulhadd infexx jidhak, għax dawk intebħu li kienet hlieqa tiegħu.

Marozz li issa kienet id-daqqa t'egħu dar lejhom u qallhom, "Idhku! Intom lil Marozz ħsibtuh xi mderwex jew? Izda ngħidil-

kom li intom l-imderwxin. Mela la tridu tafu, ikxfu l-bixkilla halli taraw b'ghajnejkom stess.

Kif nehew il-bieċa xkora li kienet qed tghatti dak li kien hemm taħtha, lemhu qoffa frott tghaxxqek. F'dan il-hin il-ghagha waqfet għal kollox għax raw li kliem Marozz ma kienx fih qerq. It-Trumbun kien ġa pront biex idahhal idu halli jahtaf waħda. "Dan minn fejn, habib," qallu Bertu bi kliem iniggeż.

"Mela jien qed inkellimkom bl-Gharbi? Dak hallihuli l-hares!"

"Kemmi hsibtna l-bieċen lilna. Lilna ma tballgħalniex ir-ross bil-labra tafx," wiegħbu mibluh fih innifsu dak li hadlu l-frotta, waqt li qarmeċ snienu b'dak li kellu f'halqu.

"Imma haqq it-talbakk! Int jewilla ma temmen b'xejn? Izda la naf li lagħabkom njeżel biex tkunu tafu, ha ngħidilkom kollox, basta ma titkellimux. Dal-lejl ġie l-hares u qalli li sa jhallili qoffa frott. Jien staqsejtu minn fejn gabha, u hu qalli li gabha minghand bosta bdiewa, fosthom Bertu t-Trumbun, Wenzu l-Fdewxu u min-ghalija semma wkoll lil Wistin il-Futtab. Imma, jien billi għandi hafna sigar tal-frott, hsibt u rajt li ngħibha hawn halli dak li m'għandux iġhix ma' min għandu. Xi tghidu, ma hsibthiex tajjeb?"

It-tlett iħbieb fehmuha l-bieċa u ma fethux fommhom għax kellhom denbhom taħt il-blata, għalhekk dik il-lejla kellhom jitqannev b'buli ta' kelb.

Mikiel tal-hanut meta rahom hekk, "Eh, fl-aħħar tal-mazzita, il-Bahnan sabilkom iż-żbiba."

Din ma nafx kif haduha. Imma nahseb li ma kellhomx il-ħila jifthu halqhom biex jergħu jbeżżgħu lil Marozz bil-hares!

IL-POETA TAL-MADONNA

L-Għaqdjet kollha, is-Socjetajiet, il-Membri Akkademiċi tal-Malti u l-Qarrejja kollha li għandhom xi poeziji mhux ipubblikati f'gurnali, tal-PROFESSUR ANASTASJU CUSCHIERI, Karmelitan, huma ġentilment mitlubin jiktbu jew ieċmplu mill-aktar fis lil Alfred Degabriele, Block XV, Flat 6, Triq il-Begonja, Sta. Luċija (Tel. 20163), jew lil Patri Serafin M. Abela, O.Carm., Kunvent tal-Karmnu, Il-Belt (Tel. 26108).

B'hekk ikunu ta' għajnuna kbira fil-ktieb ta' poeziji ta' dal-poeta kbir Malti li qed jitlesta.

EPIGRAMMI

Ta' PETER A. CARUANA

Meeting

Il-kliem bil-mod; u jibda:
 "Hbieb, gejt ngħid is-sewwa!"
 Imbagħad jgħajjar u jmaqdar.
 Għalih kulhadd ghedewwa!!

Qari

Ftaħt ktieb biex mohħi nserrah
 min-niket u t-taħwid:
 L-istorja kienet kollha
 dwar l-aħħar gwerra l-hbit.

Fil-Qorti

Fil-qorti daħal wiehed
 felħan, fuq tieghu sew.
 Minn hadd qal li ma jibza',
 lanqas li qed hemm gew.

Il-Magistrat bil-kalma
 widdbu jilbes il-glekk.
 "Iva sinjur, ahfirli;
 ma nafx li l-ligi hekk!"

Fil-Parlament

Jishon, jiggieled, jgħajjat,
 jahlef, jidgħi bis-shih
 għax dak li jawħhal f'rasu,
 iridu minnufih.

Imbagħad jibza', jitriegħed
 xhin l-ghawg jersaq għalih.
 Is-sahna ssirlu bruda;
 il-ghagla ttir mar-rih.

Sewwieq

Biex jasal kmieni d-dar,
 Feliċ iddejjen *car*;
 'Mma meta biex isuq isir il-hin,
 jibqa' qatigh jistenna t-trafku jnin.

Fiċ-Ċimiterju

Dhalt nitlob f'ċimiterju
 u sibt qaddis kulhadd.
 "Il-hajja ghax fis-sliema;
 id-deni m'ghamlu qatt".

'Il barra hriġt imhasseb
 nitlob għalija r-riżq,
 ghax fejn dawk li ġa mietu
 hajti hażina wisq!!

LILL-MADONNA TAL-AJRU

Ta' MARIO AGIUS

*B'tifkira ta' meta tqiegħed u tbierek il-Kwadru-Pittura
 tax-xbieha tagħha fil-Ajruport ta' Hal-Luqa.*

(*L-Erbgħa, 17 ta' Frar, 1965*).

Emminna dejjem li mid-dinja tagħna
 Fis-sema mtellgħa ġejt bir-ruħ u l-ġisem;
 Jixraq, għalhekk, b'Madonna wkoll tal-Ajru,
 Ahna nagħrfuk ilkoll taht dana l-isem!

Emminna illi bqajt dik l-omn hanina
 Tagħna l-bnedmin f'dal-wied tad-dmugh mifnija:
 Bil-ghawġ u l-ħażen, kull feja tmur fid-dinja,
 Ta' nies kburin li ma jafux b'mogħdrija . . .

Emminna lkoll f'dawk il-mirakli kollha
 Li saru wkoll bl-interċessjoni tiegħek:
 U fil-ghadd kbir ta' grazzji wkoll maqlugħa,
 Li juru li l-Mulej hu dejjem miegħek.

U nibqgħu nemmnu f'dik is-setgħa kbira,
 Li biha ġejt mogħnija mill-kbir Alla;
 Ħarisna wkoll fil-Vjaġġi tagħna bl-ajru,
 Int tama tagħna u ġmiel bħal ta' qawsalla!

IL-FATATI LI HATFU LIL ĠOMU

“XEWKA”

Ta' ĠUZE' DIMECH DEBONO

Ganni Fenech u Zanzu Paç kienu tnejn minn nies tal-ġabra li l-kapriçè waħdani tagħhom kien li jmorru jiehdu xi kafè minn għand Grezzjol ta' misrah il-knisja nhar ta' Hadd wara nofs in-nhar.

Hemm fuq xi mejda mwarrba tal-hanut kienu jsibu l-hena tagħhom; jafdaw għomthom lil xulxin biex kieku wiehed isabbar xi ftit lill-iehor.

Meta darba bdew irednu bejniethom dwar kif ma jistgħux ilaħhqu ma' l-ġholi dejjem akbar tal-hajja, għax la l-wiehed u l-anqas l-iehor ma gawda xejn miż-żjidiet kollha li kienu ngħataw, huma lemhu lil Ġomu Borg iberraq għajnejh lejhom il-hin kollu.

Gomu Borg, jew ahjar Ġomu “Xewka”, għax hekk kienu jsibuh fir-rahall tiegħu, ma damx ma halla t-tentazzjoni tegħelbu biex ikun jaf kollox x'inhuma jgħidu.

Għalhekk qam minn postu u ÷eqlen ÷eqlen resaq lejhom biex kieku jkompli jpaçpaç magħhom bla ma qies jekk kellhomx aptitu.

Billi t-tnejn kienu jafu xi bniedem seksieki kien, huma fis qatgħuha li jhalluh b'xiber imnieher fil-hsieb ta' mohhu.

Biex kieku quddiemu ma jaqgħux fil-muta, Zanzu Paç dlonk haoseb li jghaddih xi ftit bid-dghajja, billi — bla ma nstaram — tkellem bħallikieku kien wasal f'nofs xi storja dwar fatati.

“X'fatati, fatati!” qabeż qallhom Ġomu “Xewka”..... “Mela intom ukoll boloh?..... Temmnu bil-hares u l-fatati?!..... Dawn kollha hmerijiet ta' żmien il-bużnanniet, għax dawk kienu jgħidu li ġie li raw Tork nanu b'baffi daqshieq u bil-kabozza f'rasu jiekol magħhom il-hobż imfittet mill-istess skutella tagħhom”.

“Għala le?”, wieġeb Ganni Fenech. “Staqsì lil min ra b'għajnejh u sama' b'widnejh biex tara xi jghidlek dwar il-hares, spirti u fatati!”

“Kunu afu li hadd minnhom ma ra xejn... Kull min qal li f'ghomru ra xi fatat, allura bilfors li jew holom inkella għoġbu joqgħod iharref lil xi qabda nies imzazen”, komplà Ġomu.

"Hekka mzazen ma tghidilniex għax malajr insemmilek nies li bis-saħħa tal-hares saru għonja, għalkemm qabel ma kellhomx għaxja ta' lejla," tmashañ Zanzu.

"Naf għal min qieghed tghid," qatagħlu kliemu Gomu. "Inti qieghed tghid għas-Sur Victor Attard".

"Daqshekk hu," tkellem mill-gdid Zanzu Paç, "għax min ma jafux lil dak il-proxxmu li raqad bil-ġuħ u sebaħ iġum fl-ghana kollu tad-dinja?"

Imma Gomu Xewka, li kien jaf lis-Sur Attard wisq aqwa minn-hom fis-fehemhom kif bla hsieb ta' xejn dak sar sinjur għax wiret ġid kbir imħolli minn wiehed għażeb imsiefer li ma kellu lil hadd hliefu min jiġi b'xi mod minnu".

"Għall-kuntrarju," hu zied iġid: "Il-hares ta' žmienna hu aktarx xi impustur jew imbruljun mill-aqwa"... Tismagħhom, iġhidulek li l-hares qal lil Gerit li fil-kantina għandha ssib il-flus, imma si jekk titkellem, jimbidlulha f'bebbux... "Dik ma tkunx hlief mossa ta' xihadd m'għandux x'jagħmel għax jaf li n-nisa ma jzommu l-ebda segriet... Arah għalhekk minn xi sprall imwarrab jibda bil-moħbi fid-dalma tal-lejl iferragh mimli ġewlaq minn dak l-imbarazz, li kien haħbrilha illi b'kastig kellha mbagħad issib".

"Allura trid tghid li dik l-istorja kollha ta' flus mibdul in sikwit f'bebbux min jaf f'kemm-il kantina, hija hrifa?" waqqfu Zanzu b'lehen għoli.

Xejn inqas imdagħdagħ Gomu dar fuqu, iġhidlu: "Dak m'hu xejn hdejn il-kas ta' ċerta Lieni li bl-istess skuża thalliet għal mejta b'xebgħa mill-hares, biex imbagħad inkixef li ma kinetx hlief vendetta ta' zaġħzugh kollu mgħaddab għax tilef imħabbitha għax iżżewġet lil haddiehor".

"Anzi... anzi, haħli nsemmlkom ohra li ġrat lili stess bla ma nixtieqkom tghodduni b'xi żatat jew giddieb... Inkun, mela, ġej mill-Imtarfa bil-mixi għax ma lhaqtx il-karrozza ta' l-aħħar. Meta wasalt l-Imriehel f'tarf Birkirkara, nilmah bħal ruħ liebsa l-abjad miexja 'l hawn u 'l hemm fuq dawk l-arkati ta' l-Akwedott. Minn dawl, li kull ftit passi beda jinxtegħel quddiemha, ilmaħtilha wiçç ta' mewt".

"Nġhidha, kif inħossha, jiena tkexkixt kif ilmaħtha quddiem".

"U žgur li tkexkixt," lissen Gannj Fenech.

"Imma, meta fettilli ninqada bir-revolver li kelli fuqi billi spara-jtu fl-ajru, sibte li jien innifsi sirt il-fatat għal dak it-taparsi fatat li deherli."

“Ma nistax infissrilmom kif twerwer mal-hoss ta’ l-isparatura, u kif wara stqarri kollox... dwar kif ried ixerred għajdud fuq dehra t’erwieh jġru f’għalqa ta’ wiehed biex kieku jibza’ u jitlaqha halli mbagħhad ibighħa lilu bi ftit flus”.

“Kellek almu tassew biex werwirtu daqshekk,” lissnu t-tnejn, waqt li għamzu baxx baxx lil xulxin.

Bla ma ta kashom f’hekk, Gomu dawwar il-kliem fuq xi drabi jkun l-għajnejn li jqarrqu b’dak li jkun. Hekk għallinqas ġara darba lilu.

“Ma mistax niftakar,” huwa stqarr: “Kemmm għajjatt u werzaqt meta hsibt li l-hares bidel il-mara taz-ziju Kola f’żewġ nisa jixxiebhu minn fuq s’isfel; il-wahda magħtuba f’sodda u l-oħra qisha suffarell, tielgħa tiġri t-taraġ. Tistgħu taħsbu kif bqajt meta sirt naf li z-zija jkollha dejjem xi hadd minn hutha magħha, u dak in-nhar biha haslu kien hemm fid-dar żewġt aħwa tewmin; il-wahda ddu bl-oħra. U allura kienu tnejn minn nies jixbħu lil xulxin u mhux wahda, kif hsibthom jien.”

Imbagħhad hu spiċċa jgħid: fi ftit kliem, la hemm hares... la hemm spirti... u l-anqas fatati mnixx wiehed jibza’.

Dejjem bil-għan li jxejjinlu kliemu, Zanzu qallu: “B’dana kollu, żgur li m’għandekx hila tmur toqgħod fir-razzett li għandi fuq ir-rih ta’ Wied Qirda!”

“Iss... għala le, wiegħbu Gomu, kollu kalm, “basta bla hlas, l-aktar bħal issa li sibtni fi żmien li ili għomor ma naqla’ sold, la x-xogħol tagħna skarsa mhux ftit”.

“Mela għalik Gom”, offrielu Zanzu, għax hekk jew hekk il-post huwa vojta. U bik fih ikolli għallinqas dawk l-erba’ bhajriet, li kultant niżra’, indukrati. Imma ngħidlek li basta tabilhaqq u mhux bil-kliem biss ma tibzax mill-hares jew minn xi spirti oħra li minhabba fihom qatt u qatt ma stajt inwelli jew inqabbel dak il-post lil xi proxxmu”.

“Kollu wiehed,” kompli Gomu. “Immur żgur, imqar jekk naf li sa nara l-hares li jsemmu nofsu raġel u nofsu ħmar”.

Għalhekk mas-sbiħ ta’ l-għada Gomu garr iż-żewġ xarbitelli li kellu; sodda tal-wiehed, gradenza nofsa msewsa, mejda, sigġu zopp u żewġ banketti għal dak ir-razzett li għalih deher l-aqwa palazz hdejn dik il-kamra wahda li kellu ta’ daqs li bilkemmm kien jista’ jdur fiha.

Wara x-xemx dawlija tal-jum waslet id-dalma ċappa tal-lejl, imma li għal Gomu ma kienet t’ebda differenza għax l-ebda biża’ ma

tnissel fih u fl-istess hin xejn ma deher minn dak il-waħx kollu li bih kienu joħolmu.

F'dik il-hajja ta' sfida lill-hares u l-fatati Gomu Xewka għadda hames snin, seba' ġimgħat u tlett ijiem meta darba f'nofs in-nhar, nhar il-Ġimgħa, 14 t'Ottubru, 1960, hu kien qiegħed jieħu gost jitma' werqtejn haxixa lil tefgħa fniek li kellu jiġru ma' saqajh.

Bhas-soltu mansi, mansi huma kienu mdawrin miegħu, jieklu minn idejha meta f'salt wieħed baqa' tassew mistagħgeb jarahom jitgerrxu jiġru b'genn fuqhom 'l hawn u 'l hemm jahbtu u jitkissru mal-ħitan u ma' kulma kellu fil-kamra.

Biex tagħqad ha daqqa ta' borma li, mimlija ministra, ra ttirlu minn fuq il-kenur. Terġa' l-anqas il-kenur ma baqa' fejn kien għax dan ukoll ġie b'saħħa mwarrab minn postu u mitfugh fuq soddet Gomu biex bħallikieku jagħmilhielu huġġieġa waħda.

Meta ra hekk, hu allura haheb li dak il-post kien tassew post tal-fatati, imma li bilfors sa dak in-nhar kienu raqdu xi raqda ġmielha jew kienu għamlu xi safra mbieghda u li meta stenbhu jew ġew lura, tgħidx kemm għaddbu li sabuh hadilhom posthom.

Terġa' meta aktar milli fehem li ma ridux iħallulu x'jiekol u fuqhiex jorqod, hu haššom iġħolluh mill-art biex jittgħuh għand boxxla Torok mill-bieb jew mit-twieqi li rahom jinfethu u jinqalgħu miċ-ċaccis wehedhom, allura bl-ghajta mtennija ta' "Aħfruli, aħfruli, ma nergax niġi," fis ħarab b'kemm kien għad fadallu saħħa bla l-anqas biss hares darba waħda lura sakemm wasal ġewwa r-raħal.

Hemm hu baqa' sejjer dritt isib lil Zanzu biex iġħidlu li sa dak in-nhar għamel fir-razzett tiegħu.

Hekk ried Zanzu, għax la s'issa fih qağħad Gomu, allura m'għadbiex haġa kbira li f'qasir żmien isib lil min jikrih jew iwelliħ.

Mill-banda l-oħra Gomu tgħidx kemm faga f'demmu meta sama' lill-ġirien ifaqqgħu d-daħk għax qal li sa fl-aħħar hu wkoll għadu kif ra fih il-fatati, u sar jaf xi ssarraġ ir-rabja tagħhom.

Hu ipprova kieku jwemminhom, imma d-daħk tagħhom żdied, kibber u sar aktar bil-qalb. Kollu mġħaddab telaq hešrem għax deherlu li ma kien fiha l-ebda daħka.

Imma, meta l-ghada qara kif f'Hal Qormi u wisq aktar fil-Fleur-de-Lis, Birkirkara djar šah iġġarrfu bit-tromba tal-biża' li kienet għamlet, hu malajr fehem għaliex Zanzu kien haťfu fil-kelma kif ukoll għaliex dawk il-ġirien faqqgħu dak id-daħk kollu kif semma l-fatati.

BLA MHABBA

Ta' GORG BORG

It-tfajjel bla mħabba
Bla ħajr u mistrieh
Fil-ħajja bla ħajja
La wens u la ġieh!

Hu jibki bla hedu
Fid-dlam ta' xortih;
Il-qalb qed iħossha
Tinfena ġo fih!

★
★ ★

Hu waħdu, fil-ħemda
Ta' ljieli xitwin
Imghobbi bid-dwejjaq
U tari fis-snin.

It-tfajjel bla mħabba
Bla ħajr u mistrieh,
Fil-ħajja bla ħajja
La wens u la ġieh!

Hu jahseb u joġhtor
Fi ħsiebu ħajjin
Fuq ommu u missieru,
"Tgħid mietu maż-żmien?"

Hu jghix qalb is-safa
'Mma bin il-ħatjin
L. twennsu . . . u nfridu
Bil-ħajb ta' xulxin!

IL-BIEB TA' L-INFERN

(Minn id-"Divina Commedia" ta' Dante)

Ta' P. JOS, CREMONA

Minn dan il-bieb, erwieh, tghaddu għal gewwa
il-Belt mishuta fejn għal dejjem jahkem
l-uġigh u n-nar... minn hawn lejn il-mitlufa
erwieh imsejkna tghaddu l-Qawwa t'Alla
ħalqitni għax huwa l-Imħabba w s-Sewwa. Dejjem
sa ndum; sa ndum sakemm iddum, kbir Alla.
Erwieh, kull tama tagħkom ħallu hawn barra.
Dan il-kliem fuq il-Bieb jien qrajt li jwerwer,
u tlabt 'il sieħbi l-kliem biex ifissirli,
qalli: "Aħna ġejna f'din il-Belt mixgħula,
fejn hemm mitlufa daww l-erwieh li tilfu
id-dawl sabih tal-Għaqal. Ħadli idejja
l-Imghallem u mxejt miegħu b'qalb qawwi'a.
Dħalna, w twerziq ta' biża', għajet u biki
wasal f'widnejna w dagħa, tnehid u ħsejjes;
uġigh u dlam u nar u dmugh hemm rajna
w eluf ta' rwieh hemm ġew jobogħdu 'l Alla...

ROTI JDURU

Ta' C. CASSAR

Roti duru
Roti hief,
Mill-art aqbzu
Qiskom eriev,

Izfnu z-zifna tat-titjira, donnkom ehfef mill-hawwief.

Gejja w sejra
Mahrubin
B'ghagla kbira
Misjuqin

Tixbhu l-hsieb tan-nies haddiema, tixbhu l-holm tan-nies fqajrin..

Duru w tellqu,
Aghqdu shih,
Ieri w gerr
Daqs ir-rih.

Kulma jsir, isir bil-ghagla, ma nafux x'inhu mistrieh.

Iz-zrar tajru
Minn wiec l-art,
Naddfu t-toroq
Ta' l-asfalt.

La thallux lil min jghaddikom, iblah hu min jasal tard.

F'tul it-tlieghi
Ta' bla qies
Jibqa' fikom
Shih il-jies.

Ma taqtghux in-nifs fil-giri, ghandkom qalbkom ta' dorbies.

Twennsu msierah
Wiesgha w sbieh
Sqaq iserrep
Tidhlu fih.

Hitan tilmhu t'ghonja mkabbra, jew enut baxxi tas-sejjieh.

Taqsam l-oqsma
 Misjurin
 Tilwu f'toroq
 Twal, mghawġin.

Tilmhu ghorof, djar u sigar, lura mta'ra mahrubin.

Ma tbarrux
 It-taghbijiet
 Mill-irhula
 Ghal go l-ibliet.

B'kaxxa hlejjaq fuq spallejkom marsusin fil-bankijiet.

Ucuħ fiergha
 Ta' bnedmin
 Xejn ma jixbhū
 Lil xulxin.

F'kaxxa ckejkna dinja ssawru b'kull m'hemm tajjeb jew hażin.

Wieħed f'rokna
 Wisq hosbien
 L-oħra tpaćpać
 Mal-girien.

Min jittawwal minn got-twieqi ħarstu timraħ fost l-ilwien.

Minn fejn ġejtu
 Fejn sejrin?
 Duru roti
 Hief, hajjin,

Alla jħares twaqqfu l-mixi, ġħax bla mixi l-ħa'ja tnin.

Nixtieq fuqkom
 Nitla' jien,
 Tigrū bija
 Bla waqfen,

Minn ġor-riħ tal-beraħ wiesa' sa ma taslu f'tarf iż-żmien.



KRONAKA TAL-AKKADEMJA

DELEGAZZJONI TAL-AKKADEMJA TILTAQA' MAL-PRIM MINISTRU

Nhar l-Erbgha, 3 ta' Awissu, delegazzjoni tal-Akkademja ltaq-ghet mal-Prim Ministru fl-Auberge d'Aragon u f'issritlu l-fehma tal-Akkademja dwar il-kwistjoni fuq l-Ilsien Malti li kienet qamet fil-Parlament.

Id-delegati kienu l-Professor Gužè Galea, President tal-Akkademja, il-Professor Gužè Aquilina u l-Patri Geżwita Rev. Gužeppi Delia.

Id-delegati taghna damu aktar minn nofs siegħa jtkellmu mal-Prim Ministru u f'issrulu dwar il-qaghda tal-Ilsien Malti kif inhi fi żmienna, tkellmu fuq il-htieġa tal-ilsien nazzjonali l-aktar issa li Malta saret indipendenti, u semmew ukoll l-element ta' kliem barrani li qieghed ikun mdaħħal bla bżonn fil-kitba Maltija.

Il-Prim Ministru wera li kien ġeneralment jaqbel ma' dak li qalu d-delegati, l-aktar dwar il-qaghda u l-htieġa tal-ilsien taghna, l-aktar issa li Malta hadet rajha f'idejha u bhala nazzjon indipendenti jixraq u jiswa li jkollha l-lingwa tagħha u mhux toqghod tissellef lingwa stranjiera. Hu deher wkoll favorevoli li ssir xi haġa biex ma jibqgħux jidhru bla bżonn jew kif ġie ġie, termini barranin fil-kitba Maltija, għax kliem jew termini barranin imdaħħlin hekk, bosta drabi jirridikolaw l-istil, għalhekk il-Prim Ministru wiegħed li jiehu parir minn għand id-delegati taghna biex ikun adattat xi sistema halli ma jissoktawx isiru dawn l-iżbalji.

Id-delegati approffittaw minn dik l-okkażjoni u tkellmu ukoll mal-Prim Ministru fuq affarijiet oħra li għandhom x'jaqsmu mal-Ilsien Malti fl-Università u mat-tagħlim tal-Malti fl-iskejjel.

IL-FAMILJA MUSCAT AZZOPARDI U L-GIEH TA' LSIENNA

IL-MEDALJA GUŽE' MUSCAT AZZOPARDI, imwaqqfa minn ulied l-ewwel President taghna se terġa' tinghata. Din kienet aħbar li ferriet mhux biss lill-Akkademja tal-Malti, imma lill-hbieb kollha ta' Lsienna u lil kull min għandu għal qalbu l-Gieħ ta' Pajjiżna.

Hafna pajjizi jinkoraġġixxu l-kittieba tagħhom b'medalji u premijiet u llum mit-T.V. naraw sikwit l-ġhoti ta' dawn ix-xhidiet. Malta wkoll bis-saħħa tal-familja Muscat Azzopardi tagħraf il-ħala ta' min ikun tħabat u hadem għat-tixrid ta' Lsienna, u l-maġħżul (jew maġħżula) issa se jiġi kull tliet snin ippremjat bil-Medalja Ġuzè Muscat Azzopardi.

Fl-imġhoddi din ittiehdet minn Dun Karm, minn Ninu Cremona, mill-Prof. Ġuzè Galea u minn Mons. Dun Pawl Galea, kollha maġħrufin għall-ħidma diżinteressata u fejjieda b'rīhet il-Malti,

Il-ġhażla did-darba, kif kulhadd kien jistenna, messet lill-Prof. Ġ. Aquilina li ilu jaħdem għall-Malti minn mindu kien ġhadu student, fost il-fundaturi tal-Ġhaqda tal-Malti Università. Kiteb dik il-ħabta studji fuq Dun Karm u Ġ.M.A.; wara ġhadu għal xogħlijiet lessikali, u meta nħatar Professur tal-Malti tħarreg fil-Lingwistika u kiteb "The Structure of Maltese" u ġabar "Papers in Maltese Linguistics". Il-pubblikazzjonijiet tiegħu llum jingħaddu bil-ġħexieren, u ġafna studji tiegħu deħru f'rivisti barranin. L-aħħar xogħol, "Teach Yourself Maltese" kattar l-importanza ta' Lsienna fost l-istudjużi tal-lingwi.

Il-ħajr ta' l-Akkademja lis-sur Ġino Muscat Azzopardi, meċenat tal-Malti u l-ferħ ta' l-imseħbin kollha lill-Prof. Aquilina.

Imma l-familja Muscat Azzopardi ma kenitx kuntenta li tħegġeg lill-kittieba kbar biss fil-ħidma tagħhom għall-Malti; riedet tagħmel aktar. Kif fil-Matrikola jingħataw premju għat-Taljan, għall-Ingliż, għar-Reliġjon u xi sugġett ieħor, kien jixraq li jitwaqqaf **PREMJU MATRIKOLA TAL-MALTI**, li ma jkunx anqas mill-oħrajn. Il-premju llum sar u jismu **ANNA MUSCAT AZZOPARDI**, li jingħata lill-ewwel student fl-eżami ta' Ġunju u li jiswa £15.

Mhemmx ġħalfejn ngħidu kemm hu importanti dan il-premju. Kulhadd jifhem li jekk nistennew li jkollna kittieba tajba 'l quddiem, dawn irridu nħegġgħom u ninkoraġġgħom f'żgħhożithom. Dak li tizra' taħsad, u nittamaw li dan il-premju ta' £15 iħajjar lill-istudenti tal-Matrikola jitħejjew aħjar biex ikollna kitba u studji aħjar fil-Malti.

Lill-ewwel rebbieħa tal-Premju **ANNA MUSCAT AZZOPARDI**, is-sinjurina Joyce Saydon, nixtequlha li tissokta tikteb bil-Malti u nifirħulha wkoll minn qalbna.

IL-"JIEN U LILHINN MINNU" TA' DUN KARM

POEŻIJA EŻISTENZJALISTA

Ta' KARMENU MALLIA

Il-"Jien u Lilhinn Minnu" ta' D. Karm nistgħu nsejnhulha biċċa filosofija eżistenzjalista msawra b'sengħa u b'għaqal kbir f'poeżija li s'issa għad m'għandniex x'jisboqha fil-Letteratura Maltija.

Għax x'inhu l-Eżistenzjalizmu? Hi dik il-Filosofija li tañseb u tgħarbel dak jew dak il-kas imdallam tal-hajja mdejqa tal-bniedem jew, dak li l-Francizi li bdew dil-Filosofija jsejhu, 'angoisse'.

Il-filosfu eżistenzjalista jingħbed minn dak kollu li hu assurdu, minn dak kollu li hu ma jistax jifhem u jholl. Id-dinja hi assurda, iġhidlek l-eżistenzjalista kontra Alla; id-dinja u l-hwejjeġ l-oħra m'huma xejn! Int ikollok titqanna waħdek, tgħix u tara kif titħabbeb mad-dinja. Thossok waħdek, abbandunat minn kulhadd, ukoll minn Alla.

Il-filosfu eżistenzjalista, nitkellmu dwar dak li mhux nisrani, dejjem jibza' għax iħossu qisu fl-arja. Issa li kieku l-libertà mhix hlief raġġ irqiq ta' dawl, iġhidlek hu! Li kieku r-ruh tmut bħall-gisem? Li kieku m'hawnx Alla? Allura aħseb, tħabat u fittex kif tista' toħroġ barra minn dak li m'għandux x'jaqsam mal-bniedem.

Hekk jitekellmu Sartre, Simon de Beauvoir, Berdiaeff, Kierkegaard, Nietzsche, Caruus u oħrajn.

Dan għalfejn qed ngħiduh? Għax bħalma ġa tkellimna, Dun Karm f'dil-poeżija tiegħu, jidhrilna li jittratta ħsibijietu jew aħjar is-sugġett tiegħu bħalma jittrattawhom l-eżistenzjalisti, b'eċċezzjoni waħda: li fil-waqt li l-eżistenzjalisti jwarrbu 'l Alla min-nofs, Dun Karm jersaq lejH biex jifhem u jholl it-taħbil ta' l-għoqda li offrietlu l-hajja.

Biżżejjed niflu l-ħjut irraq li bihom hi maħduma dil-poeżija biex naraw kif Dun Karm huwa poeta eżistenzjalista.

"Hsiebi bħal aġma", jibda l-poeta. Quddiemu għandu triq mudlana u f'dit-triq mudlana, il-ħsieb tiegħu ma jistax jaqbad kif se jterraq, il-mod li bih se jimxi; l-anqas l-għala, għalfejn se jimxi f'dit-triq.

Il-poeta jixtieq id-dawl, għax għalih x'inhu d-dawl, 'kk mhux it-turija tat-triq li hemm quddiemu? Tant jixtiequ d-dawl il-poeta li fil-bidu darbtejn nisimghux jokrob għalih:

L-ewwel: "Dalma kbira tostorlu l-kif u l-ghala,
u d-dawl li hu jixtieq qatt ma jiddilu".

Imbagħad: "Għajjew għajnejja thares bla ma tara,
U qalbi nfriet. Min se jagħtini l-hena tad-dawl sabih?..."

Il-bieċa hi li d-dalma ma laqtitlux biss hsiebu imma wkoll qalbu.
U hawn għandu raġun għax il-ħajja tal-bniedem mhix magħmula
biss mill-moħħ imma wkoll mill-qalb.

L-ewwel żewġ taqsimiet tal-poezija jdoqqu daqsxejn egojisti.
Dan narawh meta nqabbluhom mat-tielet strofa x'hin jibda biex
jitbiegħed minnu nnifsu.

Ihares madwaru u jara x-xemx tagħti l-ħajja lill-ħolqien kollu;
imma jahasra lilu ma tagħmillu ebda gid, għalkemm hawn qisu sab
xi jferrhu xi ftit: "

"..... Dehra helwa!
dehra sabiħa li bennitni f'holma
ta' poezija u bħal raqqditli s-sensi".

U dal-ferħ li hass ġo fih, mhux forsi riġal kbir talli tbiegħed
mill-egojiżmu tiegħu, mill-"Jien" tiegħu, minnu nnifsu?

In-natura, mitlufa f'lejl mimli kwiekeb, gāghlitu jerfa' ħarstu
'l fuq u b'hekk spiċċa biex neħħa kull toqol li kellu fuq qalbu
b'talba mimlija tama:

"..... Mulej, urini
it-triq tal-hena; ixghel gewwa hsiebi
id-dawl tal-fehma u minn fuq qalbi neħħi
l-ghoqda ħarxa tad-dmugh".

Jistax il-poeta jkun aktar sinċier u umli? Għax mhux talli qed
ifttex, imma talli qed jitlob biex isib id-dawl li jista' jixgħellu hsiebu.

U hawn jiltaqa' mal-filosfu kbir l-ieħor: S. Wistin. Dan ukoll
fil-filosofija tiegħu fittex ix-xjenza jġifieri l-metodu, il-mod biex bih
jaasal x'imkien. Fejn? Għall-'Għerf', l-għerf li hu l-milja tal-verità li
biha r-ruħ tista' tistagħna. Issa l-għerf tar-ruħ, min hu jekk mhux
Alla nnifsu? Għalhekk S. Wistin meta kien qed ifttex l-għerf kien
qed ifttex 'l Alla.

Dun Karm jagħmel l-istess u biex żgur isib dan l-għerf talab
lil Alla:

"..... ixghel gewwa hsiebi
id-dawl tal-fehma"

Li tifhem ma jfissirx ħlief li tara bid-dawl tal-moħħ u skond
S. Wistin meta wieħed ifttex 'l Alla, ġa qed jagħrfu, billi x-xjenza
hija l-għerf u l-għerf hu Alla stess.

U hawn insibu ruħna wiċċ-imb'wiċċ mar-ruħ; għax quddiem il-
poeta tagħna l-ħlejjaq neżgħu l-libsa tal-materjalità tagħhom. Infatti

x’qed jisma’ issa l-poeta? It-thaxwix tal-mewg u l-lehen tar-ruzinjol. Mhux qed *jarahom* daż-żewg hsejjes, qed *jismaghhom* joqorbu lej. L-ispirtu qed jaħkem il-materja, ir-ruħ lill-gisem.

Allura x’differenza issa mal-bidu tal-poezija fejn b’dit-talba li geġja kien wera ruħu ftit jew wisq iddisprat? :

“Għajjew għajnejja thares bla ma tara,

u qalbi nfriet. Min sa jagħtini l-hena tad-dawl sabih?...

Meta fil-bidu l-poeta kien maghruf fih innifsu, issa taġbtu hi mdawla bit-tama :

“.....Mulej, urini

it-triq tal-hena”.

Forsi ma bediex jiddilu tassew, bla ma jaf, dak id-dawl li kien jixtieq u li nebbhu jislet talba hekk herqana? !

Imma minkejja t-talba, il-poeta jibqa’ bla twegiba! Kollox baqa’ kif kien quddiemu: hsiebu baqa’ mdallam u qalbu mdejqa.

Imbagħad quddiemu tfigg il-problema tad-deni u tal-hażen, problema li nkwetat u hawdet tant u tant imħuħ qablu. U la ebda sbuhija ma tatu d-dawl li talab għalih, il-poeta beda jitlef kull tama :

“... għal min jitlob hniena”, iġhid il-poeta,

“X’tiswa ta’ kobor u ta’ gmiel turija?”

Imma hej, f’dit-telfa ta’ għaja, il-poeta jiftakar fi kliem ommu. Din ommu kienet qaltu darba li hemm Alla u qaltu wkoll biex meta jkun imdejjaq u mnikket, idur lej. I. U qisu ha r-ruħ meta ftakar f’kelmiet ommu :

“..... qatt, ibni, la tinsa

il-kelma t’ommok; ommok tghid is-sewwa”.

Għalhekk skond ma kienet għallmitu ommu, reġa’ talab ‘l Alla jtih id-dawl. Reġgħet ma waslitlu l-ebda twegiba.

Aktar ma l-poeta mgħakkes, miskin, aktar isib xi jgħakksu: hsieb iehor ikreh għadda minn mohħu. Beda jhewden fuq il-bidu u t-tmiem tal-ħlejjaq. Fejn hu l-bidu tal-hwejjeġ mahluqa? U dawn meta se jtemmu? U xi jfissru t-tajjeb u l-hażin? Hsieb hażin beda jgħbed ‘il iehor f’katina waħda. U għanna :

“..... Mhix holma ewwilla

dik it-Tjieba Hanina.....

min qatt issamma’ fil-ħolqien u sata’

jisma’ lehenha? Min qatt ra dawl wiċċha?”

Id-dubju, il-hsieb hażin li Alla ma jeżistix, ma naqasx jitturmentah. Imma allura kif jista’ jkun li ommu għallmitu hażin meta kien “fl-iskola ta’ hoġorha”?

Hawn Dun Karm jintilef f’delirju kbir għat-tifkira tat-telfa t’ommu. Tant it-tifkira tagħha tidhol fih u tant jistħajjilha madwaru

li jipprova jghannaqha,

“izd’ahi! meta xewqan”..., ighid Dun Karm,

“immidd dirghajja

biex inghannaqha, ma nsib xejn fi hdani”.

Il-versi fuq ommu f’dil-parti tal-“Jien u Lilhinn Minnu” jdommu wiehed mill-isbah innijet, wiehed mill-isbah tifhir ta’ mhabba li l-poeti kultant ighannu b’fehma barranija.

Ghalhekk Dun Karm mhux sejjer ma jemminx lil ommu, ghal-kemm hatfitha l-mewt.

Il-Mewt! Allura x’tiswa l-hajja la l-mewt tahsadha f’qasir il-ghomor? U dan mhux hela ta’ zmien tghix biex imbaghad tmut?

“..... Mhux bin il-għaqal”, ilissen,

“tibni biex thott, tpingi s-sabih u thassru”.

Dan qalitulna fi kliem iehor il-poetessa Amerikana Emily Dickenson: “Il-mewt hija djalogu kbir bejn ir-ruh u l-gisem”.

U dan ukoll irid jurina Dun Karm meta jghaddi biex jirrakuntalna kif f’Novembru waslitlu karba minn go Ċimiterju. Jilmah tifel liebes l-iswed isejjah lil missieru mejjet... u missieru ma jweġibx.

Il-poeta f’dattifel itina ritratt tiegħu nnifsu. Hu wkoll qieghed ighajjat lil missieru, lil dik il-Qawwa setghana li qed ifittex bla ma tasallu twegiba waħda. Imma l-mewt mhix qieghda biss fiċ-ċimiterju, le. Qieghda wkoll fuq l-art li fuqha qed iterraq il-poeta u fuq kollox go hsiebu stess u go qalbu. Hu nnifsu jghidilna:

“Bir-rezha gewwa qalbi, id-dlam go hsiebi”. U bil-kliem: “Il-Mewt qieghda fuq kollox”, il-poeta jinfexx f’ghajta ta’ pessimizmu kbir. Kollox jurilu d-dwejjaq tal-hajja: ix-xemx imkeffna, in-nuqqas ta’ haxix aħdar... Imma dan kollu geġ minnu stess, hu li qed jara kollox ikreh ghax qalbu kieshaa u hsiebu mdallam. Habat qata’ qalbu. Ghalfejn jaqbad it-triq, ladarba xejn ma jista’ jtih dak li qed ifittex u billi l-mewt tidher kullimkien?

U x’inhil l-mewt, jistaqsi? It-twegiba jehodha minn ghanja ta’ bufula u minn fewga li ghaddiet u waqqghet xi weraq niexfa mill-balluta, ghal-kemm dil-balluta xorta waħda baqqghet tghanni l-ghanja tal-hajja. Allura dil-bufula li ma taqta’ qatt tghanni, u dal-weraq li jitwieldu u jmutu, huma aqwa mill-bniedem? U dawn, kif ighannu dan l-ghana kollu bla ma jibzghu mill-mewt?

U f’salt jisma’ lehen mohbi jcanfru: ‘kif trid tifhem il-holqien, int? Int ghad tmut u l-hajja tibqa’ tghix u tmut warajk bhalma kienet taghmel qabel. Int qieghed fli qieghed, issokta l-lehen, ghax qed tara d-dahna magenbek u d-dawl il boghod minnek m’intix tarah. Go fik, int thoss li tixtieq tibqa’ tghix għal dejjem, mhux bhall-hwejjeġ l-ohra li jmutu. Bhalma taghmel il-qamha f’uliedha,

biex tibqa’ tghix trid tmut; mhux biss, imma l-ewwel trid tifraħ bil-mewt biex imbagħad tifraħ bil-hajja:

“..... u mhux għaqli

Tibki lill-qamħa u ma tifraħx bis-sbula”.

Il-qamħa mietet u nibtet iż-żerriegħa tagħha. Kull każda magħmula b’rieda qawwija taħt il-ħakma tar-raġuni, tkun dejjem imballsa. Imma trid dejjem tbat biex wara tifraħ.

F’salt wiehed il-poeta jinduna li qed jithaddtu flimkien il-ħsieb u l-qalb. Il-ħsieb qam fuq ruħu imma ħass il-Qawwa barranija taħkmu u tghaffġu; għalhekk ħassu jixxejjen bħalma jixxejjen dawl musbieħ il-lejl hekk kif dawl iehor qawwi jitta’ raġġtu fuqu. Il-ħsieb qisu għadab f’demmu u qagħad jistenna l-aħħar taħbitiet il-qalb. Nisimghu kliem il-ħsieb:

“..... kull taħbita

tgerrem dqiqqa minn ħajtek: meta l-ħeġġa

tan-nervi li jħaddmuk, tad-demm li jsaħhek

tintemm u inti tiskot, forsi nkunu

nafu x’hemm mohbi

Għalissa l-qalb qed titbiegħed mill-ħsieb, minn dak li jrid ikun jaf. Meta l-qalb tieqaf, jiġifieri meta jmut, kemm il-ħsieb u kemm l-għerf li qed ifittex jiltaqgħu. Issa billi *jrid jifhem*, billi jiġifieri l-Intellett u l-Volontà jaħdmu flimkien? M’hemmx dik il-Qawwa li twaddbu hekk bogħod minnha li ma jasal jifhimha qatt?

Imma għalkemm il-mohħ jixtieq il-waqfien tal-qalb biex jifhem dak li hemm mohbi, il-qalb min-naħa tagħha trid timxi id f’id mal-mohħ. Għax meta l-mohħ mhux f’sikkto, il-qalb tiddejjaq.

Il-mohħ jahseb; il-qalb tħobb. Jekk wiehed ifixkel ’il oħra jew wahda lil iehor, xejn ma jimxi tajjeb. Il-mohħ jistudja u jiskopri hwejjeġ godda fin-Natura. Jekk dan jaqta’ *qalbu*, għax isib xi tfixkil, il-qalb tonqsilha l-hajja. Nisimghu l-poeta xi jgħid, fil-ħin li jpoġġi l-mohħ u l-qalb f’kull keffa tal-mizien.

“Jista’ qatt il-mizien jiddaqqas f’sikkto

jekk keffa tkun mimlija u l-oħra fiergħa?”

Kif qed naraw, dit-taqbida bejn il-mohħ u l-qalb hi kollha kemm hi spiritwali u mhux materjali.

Kulhadd b’xi salib fid-dinja u l-poeta jhoss li wiehed mis-slaleb tiegħu hu dan: il-ġlieda bejn mohħu u qalbu. Għalhekk jerga’ jhoss id ommu fuq ġbinu u jismagħha titbissimlu:

“Kulhadd imsallab għax Kristu msallab”; Hu li għamel dal-gisem fin, tefa’ ġo fih salib. Fejn hemm il-hajja hemm ukoll it-tbatija. Issa das-salib jagħti wkoll il-frott tiegħu: frott ta’ hena u ta’ ħelsien. Il-bniedem, tissokta ommu, daru band’oħra mhux hawn u r-raġuni

ta' kollox tidher ċara biss f'dik id-dar 'il bogħod minn hawn. Għalhekk, kompli lehen ommu:

"Iżjed la tistaqsix. Jekk trid ġo ħsiebek
is-sliem u l-hena ġewwa qalbek, emmen!"

Din l-istess kelma 'emmen' qaluhieu wkoll is-smewwiet, l-art, il-baħar, kulhadd *a modo suo*, min bil-kelma u min bis-sbuħija. Hawnekk nistħajjilni qed naqra l-versi tal-poeta Ġeżwita Gerard Manley Hopkins li fil-poeżija tiegħu kien ifaħħar 'l Alla mhux biss fil-ħwejjeġ sbieħ imma wkoll koroh. Mhux kollox ħlejqa t'Alla? Dan insibuh mhux biss fil-poeżija: "Pied Beauty" imma wkoll, u l-aktar, fil-poeżija grandjuża u majestuża: 'The Wreck of The Deutschland'.

Dun Karm jurina biċ-ċar u jgħallimna li meta l-egoċentizmu li kien ibaqbaq fih fil-bidu għablu biss ħsbijiet li qatluh u li ma wassluh imkien ħlief għad-disperazzjoni, issa fl-altruizmu jsib is-soluzzjoni tad-diffikultajiet tiegħu kollha.

Minn... "dik id-dalma sewda,

bħal marda li tittieħed, tnissel f'qalbi
u ddawwarha bin-niket....."

wasal biex fi-"Emmen, Emmen!"

"..... fl-egħrien ta' qalbi
il-kelma tas-smewwiet, ta' l-Art, tal-Baħar
baqgħet tidwi bħal arpa wara l-aħħar
messa tal-kordi minn idejn l-imgħallem".

Kemm għadda minn toqol, kemm hass twegħir, il-poeta! Imma s'issa kien għadu miexi fi triq waħda "itekttek bil-għasluġ kull pass li jagħti". F'daqqa waħda jaasal f'post fejn dit-triq tinferaq fi tnejn quddiemu. Imma liema hi t-tajba minnhom it-tnejn? Meta wiehed isib ruħu bħal poeta tagħna, l-ewwel ma jibda jistaqsu hu permezz tas-smiġħ u tal-ħars. Kif? Iħares... biex jara *jismaw* min ighidlu: "Din triqtek". Il-poeta, wieqaf quddiem il-Ĥajja li issa nferqitlu fi tnejn. U dil-Ĥajja għal Dun Karm bdieltlu, bħalma tibda għal kulhadd, bħala ħolma jew nofs raqda. Imbagħad stenbah, ġie f'sensih u stagħġeb kif quddiemu deħru żewġ triqat li huma: *l-persuna tiegħu* stess u *l-persuna ta' l-oħrajn bil-ħolqien kollu*.

Hekk Dun Karm sab li daż-żewġ triqat ma kinux ħlief il-"Jien" tiegħu, iġifieri hu stess u "Lil hinn Minnu", dak kollu li mhux hu. It-triqat issa għaraf x'jisimhom; jaf min hu hu u min huma l-oħrajn u x'inhu l-ħolqien. Biss... ma jistax jaqbad liema minnhom lesta biex twasslu għal 'Dar il-Hena' fejn għandha tistrieħ qalbu u d-'Dar tad-Dawl' fejn hemm id-dawl meħtieġ biex idawwal lill-intelligenza u r-raġuni tiegħu.

Madwaru deher ġmiel ir-Rebbieġha li beda jsaħħru, imma ra wkoll li f’tit ’il bogħod kien hemm iċ-ċpar iġhammixlu għajnejh. Meta qisu beda jara ċar: ... ra ż-żewġ triqat quddiemu ċari kemm jista’ jkun u għarafhom sewwa, imbagħad ġmiel ir-Rebbieġha li kien beda jaħjih xi f’tit, feġġlu ntopp ieħor: iċ-ċpar. Xtaq li kieku jinfed daċ-ċpar u jmur ’il hinn, ’il fuq minnu biex jara jistax jifhem x’hemm mohbi f’dik is-saltna mghottija.

U hassu ċkejken, il-poeta, quddiem dawk il-

“... hitan tal-bronż li ebda saħha ma tista’ ġġarraf...”

Hawn qalbu bdiet titnikket minhabba xi tifikriet li bdew deħlin fiha. Tifikriet ta’ xogħol u ta’ sagħra, nieqsa minn kull hena u serħan. Mela allura kollox frugħa!

“..... oh frugħa fiergħa

ta’ ġid, ta’ għerf, ta’ kobor u ta’... Mhabba...”

L-imhabba wkoll deħritlu fiergħa. Imma fejn tidħol l-imhabba, Dun Karm bħall-poeti u l-artisti kollha, ma tilgħablux. “Waqaft” iġhid Dun Karm, qisu miblugh u mriegħex b’dak li għadu kemm qal kontra l-imhabba. ‘Waqaft!’ Għaliex? Għax quddiemu għal darb’ohra deħritlu x-xbieha t’ommu!

“..... Helwa

kienet id-dahka fuq xofftejha; helwa

id-dija rżina ta’ harsitha; helu

dak wiċċha qamhi taħt il-kotra bajda

ta’ dlielha bellusin.....”

Fakkritu dik id-dehra kemm kien iħobbha fi tfulitu u malajr iddispjaċih ta’ dak li qal qabel. Hu li tant kien iħobb lil ommu, allura dik l-imhabba lejn ommu m’hi xejn?

“Le”, iwieġeb hu stess, “l-Imhabba ma tmutx! L-Imhabba tisboq kull żmien, u tofroq dik is-saltna sewda li taħkem il-ftit dawl li hawn madwarna”.

“..... Ghidli j’ommi,

tmut l-Imhabba bil-Mewt?.....”

Le l-Imhabba ma tmutx, għax jekk Alla jiċċdilha l-kobor tagħha, Hu li mlieha b’xewqat kbar, ikun qed jiċċad Lilu nnifsu. Ghidli mela, j’ommi, jissokta Dun Karm, ghidli j’ommi li għadek thobbi u li għad niltaqgħu xi darba flimkien.

Minn dik id-dehra ta’ mewt u ta’ qtigh il-qalb, hsiebu jmur fuq is-sbuhija tan-natura. Id-dehra tal-ward, hamiem u baħar, tferrhu. Din l-imhabba li ssaltan fin-natura gāġħlitu jressaq idejh ma’ xulxin, jinzel għarkubtejh u jitlob:

“Erfajt għajnejja ’l fuq, idejja ltaqgħu

swaba’ ma’ swaba’ u bħal ma jagħmel tfajjel

meta tmissu l-id t'ommu, inzilt qajla qajla
gharkobtejjja fuq l-art hadra bin-nifel".

Issa l-poeta beda jistrieħ u dik l-ghoqda li kienet qed tagħfas fuq qalbu u tohonqu, bdiet bil-mod-il-mod tinħall u tgħib. Lejħ beda riesaq qajl qajl serħan il-qalb li kien tant ifttex u jixtieq.

"Siket il-"Jien" ġo fija....."

"Hekk kif siket il-"Jien", fuq mohħi u qalbi
ġiet il-fewġa tas-sliem....."

Hekk l-egojiżmu tiegħu neza' għal kollox il-libsa tas-supervja u ta' l-egħluq fih innifsu. Qawwi minn fejn kien għarkubbtejjħ mibdul u qisu bniedem iehor. U hawn ftakar li darba ommu qaltlu: "Il-Jien għadu tas-sewwa". Dun Karm, li bħal Nietzsche ried iġib lil Alla taħtu, joqtlu biex isaltan waħdu fuq il-ħsieb u l-imħabba tiegħu stess, bħal kull min ikun mimli passjonijiet hżiena li jtihom il-lala, Dun Karm issa beda jifhem dak kollu li kienet qaltlu qabel ommu:

"..... Jekk trid ġo ħsiebek

is-sliem u l-hena ġewwa qalbek, emmen".

U b'dil-kelma 'emmen', Dun Karm issa qed iwaqqa' u jarmi dawk il-ħsibijiet kollħa li kienu għaddewlu minn mohħu qabel. Issa qed jara li l-argumenti u t-tmaħħiħ tiegħu ma kinux ħlief allat foloz u bla sens li kontra tagħhom jipprietka l-ewwel Kmandament. Qabel, Dun Karm kien miexi ħażin. Kien jaħseb biss fil-werqa li qed taqa' bla ma kien jaġhti kas tas-siġra, filwaqt li Alla mhux bħalu. Alla f'kollox jaħseb.

Dun Karm għaraf sewwa li 'temmen' tfisser tiħad lilek innifsek u tagħraf li Alla sew u qawwa. Għax kollox jittbiddel, ħlief Alla. Issa Dun Karm qed jisimġħu sewwa 'l Alla, għax Alla għalhekk għamel 'il-bniedem fieragħ, ma jiswa' xejn mingħajru, biex ikollu jdur lejħ u b'hekk jimliħ biħ innifsu. Xi jrid aktar il-poeta issa li għaraf lil Alla, u kważi messu b'idejħ b'mezz ta' ħsiebu u ta' qalbu?! Jonqsu biss li jtenni l-Innu ta' paċi u ta' ringrazzjament bħalma fit-Tempju ta' Ġerusalem Xmun tenna n-'Nunc Dimittis' tiegħu. Wara li għadda mill-wied mudlam ifttex u jistenna d-dawl tal-ħelsien, id-dawl, feġġlu bla ma kien jistennieh.

"Issa mexxini Int, ja Dawl tas-sema

Biex ma nergax fil-ghama ta' kburiti".

Rażzan fiħa, jrid jgħidlu l-poeta, il-Jien, l-egojiżmu tiegħi, biex tgħix fija Int biss, waħdek.

Dun Karm itemm il-"Jien u Lilħinn Minnu" b'zewġ versi li jħaddnu l-poeżija kollħa u l-ħsus ta' qalbu u mohħu mixgħula bid-dawl ta' l-hena u tal-ħelsien:

"Issa mexxini Int, għax fik biss nagħraf

il-ghajb tal-"Jien" u l-ġmiel ta' "Lilħinn Minnu".

Dun Karm gharqan u mixrub wara glieda bhal din f'ruhu wasal kuraggjuż u ferhan bhalma wasal ir-raġel xwejjah ta' Hemingway li fir-rumanz tieghu: "The Old Man and the Sea" ipingihulna bhala bniedem li tqabad ma' huta kbira. Imma x'gieb mieghu lejn ix-xatt? Biss l-iskelettu taghha. Imma l-kuragg u l-qawwa ma ntfewlux. Hekk Dun Karm, il-kuragg tieghu swielu hajtu, imma wasal qawwi u shih ghalkemm ruhu mqattgħa u ghajjena.

Bhalma rajna f'dil-poezija Dun Karm, bhall-filosfi u l-poeti ezistenzjalisti moderni jirrifletti l-inkwiet ta' qalb li mhi qatt kuntenta, tftttx dejjem li tgħarbel u tifhem il-holqien.

Minn Goethe sa Thomas Mann, minn Chateaubriand sa Mauriac u Blake, il-kittieba fix-xoghlijiet tagħhom m'ghamlux hliet jittraduċu fi kliemhom id-dwejjaq, l-'angoisse' ta' zmienhom, li huwa l-ghelm ewlieni ta' l-ezistenzjalizmu. Ma' dawn nistgħu bil-libertà kollha ndaħħlu 'l Dun Karm li, bhal Berdiaeff, studja bir-reqqa kollha ezistenzjalista ta' dak li hu divin u ta' dak li hu uman.

ISMIJET TA' DWIELI U GHENEK

(*Jissokta ma' dak li deher taht "Varia atque Breviora"*)

jl-aħħar ħarġa ta' "Il-Malti" ta' Ġawju).

Ta' A.C.

1. *AWISTA BAJDA*—minn dielja qadima. Gheneb tajjeb għall-ikel.
2. *AWISTA SEWDA* — Gheneb għall-ikel. (Tal. Agostinga nera).
3. *BEZZULA BAJDA* — Gheneb fin għall-ikel.
4. *BEZZULA RATBA* — Gheneb fin għal-ikel. Dielja tajba għal fuq il-kannizzati.
5. *BEZZUL IL-BAQRA* — Gheneb għall-ikel.
6. *BUTTUNI DI GALLU* — Gheneb għall-ikel.
7. *BUTTUNI DI GALLU ISWED* — Frott tajjeb għall-ikel
8. *KALABRIZA BAJDA jew SERKUŻAN ABJAD* — Tajjeb għall-ikel.
9. *KATLAN ISWED jew SPANJOL* — Tajjeb għall-ikel.
10. *KATLANA SEWDA* — Tajba għall-ikel, ukoll għad-deżerta.
11. *KATLANA BAJDA* — Tajba għall-ikel.
12. *DAMASKINA BAJDA u SEWDA*—Tajba għall-ikel—frott fin.
13. *GELLEWŻA jew GELLEWŻA SEWDA* — Tajba għall-ikel.
14. *GELLEWŻA HOXNA TAL-MADLIENA* — Varjetà tal-*GELLEWŻA SEWDA* — Tajba għall-inbid.
15. *GELLEWŻA TWILA* — Tajba għad-deżerta.
16. *GORBIN jew GORBINA jew KORBIN* (Għawdex) — Tajba għall-inbid.
17. *GRINJOLA jew GRINJOLIN tal-BIŻBEŻIJA* — Tajba għall-inbid.

REĊENSJONIJIET

“ID-DINJA ROTA” ta’ Gużè Galea. (Rumanz, pp. 396, “Veritas Press”, Żabbar).

Ir-rumanz ID-DINJA ROTA deher ftit ftit fi “Il-Haddiem”, lehen il-ghaqda Zghażaġh Haddiema Nsara. Illum, ir-Rumanz jinsab miġbur fi ktieb u nistgħu nweżnuh ahjar għax jinsab f’idejna mill-bidu sat-tmiem.

It-tama tiegħi hi li r-Rumanz mhux biss jaqrawh iżda jixtarruh. Mhux kitba li taqraha u spiċċa. Jidhirli hsieb il-kittieb kien mhux biss li l-qarrej iġhaddulu minn mohħu hsebijiet dwar x’ried iġhid l-Awtur, il-professur Gużè Galea, bil-ġrajja li holoq, ladarba kif wissa hu fil-bidu: “Dan ir-rumanz ma hux miktub biex il-qarrej jitgħallem l-istorja ta’ Malta minnu għalkemm fih jissemmew persunaġġi u ġrajja storiċi.”

Naqbel mal-Kittieb li wissa li r-Rumanz mhux xi għagna biss ta’ kliem f’halq nies li għexu u mietu mij’et ta’ snin ilu. L-Awtur ma hax xi ġrajja qadima u għamilha tiegħu. Min jaf il-ġrajja ta’ Malta u jaqra sewwa r-Rumanz jifhem għala wissa hekk l-Awtur. Il-Kittieb ha mill-ġrajja ta’ Malta u tal-Ewropa l-qafas ta’ x’ghadda matul is-snin, iżda l-mili u d-dghif hu kollu kemm hu holqien ta’ hsiebu u dehn. Ma qabadx il-ġrajja ta’ Malta u qalha fi kliemu. Hu hares lejn l-imghoddi u tah il-hajja kif sthajlu sata’ ġara. Hekk holoq ġrajjiyet kif fassalhom hu fuq tifsila ta’ qafas li tagħti l-Istorja ta’ Malta u tal-Ewropa.

Ir-Rumanz tal-prof. Gużè Galea jhares lejn żmien ta’ tibdil kbir kemm fil-Ġrajja ta’ Malta u kemm tal-Ewropa: il-ghatba tas-seklu dsatax. Għal Malta: il-waqgħa tal-Ordni; il-miġja tal-Franciżi; it-tixwixa tal-Maltin; il-miġja tal-Inglizi, jiġbor fih żmien li dwaru ma nistgħux ingħidu li nafu kollox jew li fhimnieh minn ġewwa barra. Għall-Ewropa kien żmien li fih it-tieni tifel ta’ Carlo Bonaparte u Letizia Ramolino għaraf mhux biss jisserdaq qalb hutu iżda wkoll jahrat u jaqleb ta’ taht fuq l-artijiet tal-Ewropa kif deherlu. Malta kienet fl-eqel tat-tilwim bejn il-qawwiet tal-Ewropa u l-Maltin sabu ruħhom maqbulin fit-tfixkil ta’ dawk is-snin. Ġara li għal sentejn shaħ il-Maltin kellhom jiehdu r-riedni tal-gvern f’idej-hom wara li ġieghlu l-Franciżi jinqasfu wara s-swar. Għal mijiet ta’ snin qabel, il-Maltin rajhom ma kienx f’idej-hom.

U dan ir-Rumanz qed jidher meta Malta għandha issa rajha f’idha; feġġ il-helsien politiku. Għal darba oħra l-Maltin sa jmxexx lilhom infushom bħal f’dawk is-sentejn, madwar żewġ sekli ilu. Tabilhaqq “id-dinja rota” kif jismu r-Rumanz! Iżda tgħid il-gejjeni sa jahzen fih ukoll “id-dinja rota” bħal f’dawk is-sentejn li naqraw dwarhom fir-Rumanz? Hawn naqbad nit-hasseb qatigh għax dan ir-Rumanz fih x’ittieghem u xi jhassbek!

Ir-Rumanz jiġbdek u jnissillek herqa biex tara kif sa tispicċa l-ġrajja li qed taqra. Mhux mgħobbi b’kitba li ttaqqallek hsiebek żejjed. Dan ir-Rumanz inqabblu mal-“GħARAJJES IMWIEĠĦDA” ta’ Alessandro Manzoni. Il-qarrej li jifhem x’inhu jaqra jiġuh xi mistoqsijiet waħedhom, bħalma jagħmel għal dawk ix-xoġhlijiet letterarji li jkunu miktubin hekk bis-senġha li ssib x’tixtarr fihom daqs kemm iwassal xiber il-qarrej.

Gużè Galea fir-Rumanz tiegħu għandu tliet zghażaġh aħwa: Anton, Gorg u Ċensu Barbara. It-tlieta huma Maltin u t-tlieta wild ta’ familja waħda, iżda tal-ewwel b’ruħu u ġismu mal-Ordni, it-tieni Ingliz, it-tleiet Franciż.

Għalkemm kull wiehed Malti minn ghanqudu, kull wiehed ixaqleb u jissielet għall-ħbiberija ta' xi barrani, wiehed ma jaqbilx mal-iehor. Biss, it-tlieta fir-Rumanz baqgu jingiebu ta' ahwa.

Ukoll, il-Mexxejja tal-Maltin għandhom għadu wiehed, iżda jiksruha — daqqiet bl-ikrah — ma' xulxin. Inghidu ahna: il-General Manwel Vitale f'Misrah il-Barrieri jwaqqaf lill-Kanonku Caruana, General tal-Maltin, meta waslu fi tmien it-thejjijiet għall-ħbit fuq il-Bieb ta' Marsamxett, il-Belt. Kien Malti, Censu Barbara, li minhabba fih saret taqtigha shiha mill-Maltin fl-imħażen ta' Marsamxett, ighidilna r-Rumanz. Il-General Caruana u l-professur Dun Mikiel Xerri huma żewġ kefef ta' mizien ieħor. Tal-ewwel libes il-Kukkarda Franċiża qabel il-miġja ta' Bonaparte f'Malta. Sar General tal-Maltin meta wiżen sewwa r-rumana x'toqtol għandha mal-istasija li magħha hu dendl riżq il-Franċiż f'Malta, sa ma thabbebb mal-Ingliżi: u hekk ma tilef ma' hadd, la mal-barrani anqas mal-ġewwieni. Tat-tieni, qassis ukoll, aktar jaf x'jiżnu hwejġ tar-ruh milli x'taghti d-dinja. Tgħid ir-Rumanz qatagħha sew meta tana x'nifmu li, għalkemm Dun Mikiel Xerri hareġ ta' raġel miegħu nmifsu u ma' shabu l-Maltin, halla hajtu għax ittarraf fi prasar li ma għoddewx għal idejha?

Naraw ukoll x'għadda bejn żewġ Żebbuġin li hallew isem fil-Grajjja ta' Malta: il-Kanonku Caruana u Mikiel Anton Vassalli. It-tnejn kellhom għal qalbhom Malta u l-Maltin, iżda tal-ewwel ma kienu inizzel l-ieħor. Il-Kanonku Caruana libes il-Kukkarda bħalma għamel M.A. Vassalli, u Vassalli fuq kollox ried Malta tissejjaħ 'nazzjon'! B'danakollu bejniethom saltnet il-firda sa ma fl-aħħar Vassalli sab ruhu mqalfat il barra minn Malta. Fir-Rumanz insibu "teorija" ta' kif setgħet nibtet bejniethom dik iż-żerriegħa ta' kif il-Kanonku ma setax iġerragħ lil Vassalli. L-Awtur haquq prosit għal kif għabha u holoqha l-grajja. Il-ħsara u l-ħsara li jnissel in-nuqqas ta' ftehim għaraf ifissirhom tajjeb il-professur Gużè Galea.

Dan ir-Rumanz iqaqallek ħsbijietek minn eghruqhom. Tgħid l-Awtur irid jagħti tagħlima lil hutu sabiex jagħrafu jitgħallmu minn grajjiet l-imghoddija? Fih x'tiżen għal dik li hi firda bejn l-ahwa. U dil-firda nibtet meta l-Maltin tiegħmu għal waqt wiehed il-helsien politiku. Qegħdin fi żmien ta' taqlib li għandhom minn dak iż-żmien li dwaru jitkellem ir-Rumanz. Illum Malta u l-Maltin jinsabu fi żmien ta' taqlib: ta' rajhom f'idejhom. Tgħid x'sa jgri? Fir-Rumanz ID-DINJA ROTA jien nara twiddiba f'waqtha misrura f'għamla artistika minn bniedem li x-xogħol li habbat wiċċu miegħu matul hajtu u l-qari wiesa' dwar il-Grajjja ta' Malta li ntafa' għalih, jurina jaf x'inhu jghid. Il-Kittieb inbossu jwiddeb u jhalli l-qarrej jifhem wahdu. Togħhod tahseb fuq din it-twiddiba aktarx bħal jaqbdok swied il-qalb, ladarba qalb l-ahwa għandu jkun hemm is-sliem u l-ftehim. Ma jidhirlix qieghed nilmah fil-kitba tal-professur Gużè Galea aktar milli ried jew xtaq ifisser hu. Ir-Rumanz qrajtu bil-għabra u b'dehwa għal darba tnejn mill-ewwel sal-aħħar kelma.

Xogħol letterarju tat-tifsila ta' dan ir-Rumanz hu xogħol li jagħmi l-letteratura. (Ktieb li jistgħu jaqrawh iż-żgħażaġħ tal-aħħar klassi tal-iskejjel primarji; studenti ta' skejjel sekondarji u djar univsitariji; rahhala u beltin: il-koll jifhem sa jagħtihom dehenhom, ifisser hafna u juri x-xiber tas-senġha tal-Kittieb. Il-profs. Gużè Galea mhux illum li tafa' idu għall-kitba u wara dik id-damma ta' rumanzi, tistenna minnu xi haġa tajba. Jidhirli tabielna.)

(Xtaqt nitkellem dwar in-nies u l-grajjiet kollha li nsibu fir-Rumanz. L-istudju dwar dan inhallih għal haddieħor li għad jaasal biex ikollu jaqra r-Rumanz għal xi eżami għax jidhirli kif inhu mibni r-Rumanz, għexieren

ta' mistoqsijet jista' jsib fih l-eżaminatur. Barra dak li tkellimt dwaru, issib nies u grajjiet li jolqtuk. Is-Sinjura Bettina fiha mara mqarqça gmielha: trid tindahal f'kull fettuqa li tigri madwarha; tmexxi l-gvern tal-Gżira kif jidhrilha hi; tigri mal-artijiet tal-Ewropa sa Parigi u lura; il-praspar li i-dhol fihom jaghmluha bhala l-bniedma li tikser it-toql tal-grajja. Il-mewt tal-fizzjal Malti Dovik Abela minn balla ta' suldat Franciż; il-qerda ta' Ewġen Manduca mill-pesta f'Hal Qormi; kif Margerita Barbara garrbet it-telfa ta' mhabbitha; iż-żjara fil-Gudja u f'Hal Qormi mill-ammirral Nelson; it-tmexxija tal-Kmandant Inġliż Ball fil-Gżira; ix-xogħol ta' Dun Rafel Barbara u tat-tobba matul il-pesta l-kbira f'Hal Qormi fis-sena 1818; it-tigrib kiefer ta' Mikiel Anton Vassalli matul is-snin; il-grajjiet tal-General Gwakkinu Murat u martu r-Regina Marija Karolina u s-saltna tagħhom ta' Napoli; il-ftietaq tal-Burboni f'Palermu u l-ħbiberija tagħhom mal-Inġliżi, u l-laqgħat tal-Maltin magħhom; il-vjaġġi tal-partitarju Franciż Ċensu Barbara għal Franza; il-laqgħat bil-mohbi tal-partitarju Inġliż Gorġ Barbara mal-Inġliżi; x'ghadda mill-Konti Salv Manduca matul is-snin; il-laqgħat tal-mexxejja Maltin għand is-Sur Slaw Gatt f'Hal Qormi; it-taqtiġha bejn il-Qriema u l-Franciżi fi Triq San Guzepp; il-hidma tas-Sur Pawl Parisio mal-mexxejja Maltin; il-feluka Griega u l-patron tagħha gmielhom nilmħuhom bhala holqa m'ill-aqwa fit-tifsila tar-Rumanz; naraw kif il-mexxejja Maltin habbtu wiċċhom mal-ghawġ ta' dawk is-snin; matul il-grajja erhilu l-Kanonku Caruana jilħaq ma' kull rih, hi liema hi n-naha li jonfoħ minnha; il-grajja tal-qawmien tal-Maltin għall-Franciżi, u tal-waqgħa tal-Ordni, wara mijiet ta' snin f'Malta; fihom x'taqra.

Ir-Rumanz jibda bil-grajja tal-mewt ta' missier Gorġ Barbara u jintemm bil-mewt tal-omm. Hekk matul is-snin id-dawra tal-imghażel tal-hajja għamlet tagħha; u x'ghadda matul is-snin: ferħ, nicket, hena, taqtiġ il-qalb, għana, faqar, kolloxx jintemm illum jew għada. Jigri x'jigri f'din id-dinja bejn bniedem u iehor, il-mewt taħsad kolloxx: "id-dinja rota". Dan il-ħsieb naqrawh fit-tifsila tar-Rumanz. Bħallikieku l-Awtur, issa li wasal f'dak iż-żmien li l-bniedem iħares lejn l-imghoddā u jistaqsi lilu nnifsu x'jaħżen il-gejjieni, wara li jkun għadda dak ix-xiber għomor bħalma għamlu bniedmin ta' qablu, jibda biex jistaqsi lilu nnifsu: x'inhi l-hajja? U jekk tftitex fi grajjiet l-imghoddija, kbar kemm huma kbar, żgħar kemm huma żgħar, x'issib? Għax jekk toqgħod tqis: il-grajja tal-bniedem bi kburiha, sbuħitha u qaww'etha, trid tghaddi mill-imghażel tal-mewt. Hekk, kif iġhid il-qawl: "id-dinja rota". Dan huwa ħsieb iehor li l-qarrej jiltaqa' miegħu fit-tifsila tar-Rumanz.

(Ma nistax ingħ'd jekk dan ir-Rumanz hux sa jkun l-aħħar wieħed fid-damma tax-xoġħlijiet letterarji tal-profs. Gużè Galea. Jidhirli ID-DINJA ROTA jinqata' mill-ohrajn. Għalkemm il-grajja tibqa' Malta, iżda tissensel ma' dik tal-Ewropa.) Fir-Rumanz, kif għidt qabel, nara tifsila mnissla minn ħsieb li jġibu t-tigrib u l-mili tas-snin. Jahżen fih tiswir artistiku li mad-daqqa ta' għajn jidher haġf, iżda bħan-nisġa tal-bizzilla trid tiffiha biex tiffimha. Ix-xoġħol tal-profs. Gużè Galea jinfatam m'nin dik il-għamla ta' Rumanz mibni fuq sies storiku illi fih l-Awtur jagħmel lil kull Malti jħobb bla qies lil art twelidu. Barradan, kif Gużè Muscat Azzopardi fassal lil Dun Mikiel Xerri f'NAZJU ELLUL, mhux kif Gużè Galea fassirhulna fi ID-DINJA ROTA. Fiz-żewġ Rumanzi, Dun Mikiel Xerri baqa' jħobb 'l art twelidu, iżda G.M.A. holoq legġenda dwaru fir-Rumanz tiegħu, waqt li G.G. fasslu bhala bniedem li sata' ma għarafx sewwa għal xiex diehel. Dan huwa kollu taħdit li għad jinqala' maż-żmien, meta għad jaqraw u jergħu jaqraw

iz-żewġ Rumanzi flimkien. Aktarx li ż-żmien ta' Gużè Muscat Azzopardi ried li tinholoq il-leggenda, iżda llum, żmien ieħor, u l-kotra aktarx teħtieġ min ifissrilha tagħlimiet oħra, bħalma tkellimt qabel.

F'dan ir-Rumanz hassejt bħallikieku li l-Awtur ma baqax iġhasses fuqu nifsu fil-ghażla tal-kelma bħal fir-Rumanzi kotrana tiegħu ta' qabel. Aktarx dan seħħ billi kellu jfisser taħdēt u grajjiet li ma hallewhx jagħmel ieħor. Barradan, l' hawn u l' hinn il-qarrej sa jsib, f'din il-harġa, xi tentuxiet ta' ġhiltijiet ta' ortografija. Dan mhux htija tal-Awtur għax naf fis-sew kemm sabar ha biex jara l-provi jingraw darbtejn. Naf li ġ'eli kellu jagħzel għażla kerha: dik li jħalli għaqquxa tġhaddi sabieħ fl-istamperija ma jsirx ġhilt ġdid meta jiġi biex jissewwa wiehed qadim.

(Inghid is-sew, għal Rumanz bħal dan, xtaqt nara qxura ta' ktieb aħjar u disinn aħjar minn dak li hemm. Fuq barra mhux globu magħluq f'rota ta' karettun kont nagħmel, iżda r-rota tas-sienja tarfa' l-ilma u li, jidhirlu, aktar f'fisser il-ħsieb tal-qawl li hu isem ir-Rumanz. It-tipa magħzula tajba u tinqara sew bla tfixkil. L-inkwadratura ta' xi paġni messha ħarġet aħjar. Id-daqs mhux kbir u jista' jittqiegħed f'but, għalkemm ilaħħaq madwar erba' mitt paġna; iżda fid-daqqa ta' għajn ma jolqotx għax jidher kwadru.

(Ir-Rumanz mogħni b'għadd ta' Ritratti stampati fuq karta mill-aħjar. Ĥsieb f'waqtu tar-ritratti. Hemm li laqtuni u hemm li xtaqthom għamla oħra. L-ewwel ritratt tad-dar ta' "Barbara" jolqotok, bħalma ta' Murat u ta' Marija Karolina, kif ukoll il-palazz ta' Manduca. Hemm tnejn setgħu ġew aħjar xi ftit. Dak tal-"hawt tas-sienja" messu fih ras ta' bħima biex wiehed jintebah għalfajn hu l-hawt u kemm hu kbir il-hawt. Ir-ritratt tal-wesgħa quddiem it-Tribuna tas-Sultan, Ĥal Qormi, ma messu qatt deħru fih żgħazgħ tallum jilagħbu l-ballun. Talanqas, xi żewġt ixjuh jew xi karettun messhom deħru fil-wesgħa. Ir-ritratt tal-"chromolithograph" dwar il-Batterija tal-Għolja tal-Ġeżwiti ma hargitx sew fih il-batterija li hemm fil-"chromolithograph" in-naha ta' isfel u mpingija fl-oskur. Ĥasra! Iżda hi biċċa xogħol tqila biex iġġib it-tonalità ta' "chromolithograph". Kien xieraq li jissemma l-fotografu jew ta' min huma r-ritratti. Qed ingħid li hemm il-ġhaliex ir-ritratt tal-profs. Gużè Galea, l-Awtur, li jidher quddiem mal-isem, Ĥadtu jien, u ladarba deher, intgħogħob. Qed ingħidu dan, għax f'Malta Ĥafna huma l-istampaturi u wkoll edituri ta' gazzetti (imbagħad biex tissellef blokk minn bosta mill-gazzetti trid' thallas!) jinsew li d-drawwa barra minn Malta hi li jissemma ta' min hu r-ritratt. U anqas nista' nifhem b'liema regula tas-sengħa taht ir-ritratt tal-professur ma hemm imnizżel xejn: bħallikieku l-istampatur jidhirlu kulħadd imissu jifhem li dak hu l-Awtur! Barra l-verrej tat-"taqsimiet", bix-xieraq sar ieħor għar-ritratti. Ma għandniex xi ngħidu dawn Ĥwejjeġ żgħar tax-xogħol tal-istampa. Żgħar kemm huma żgħar, jeħtieġ inqisuhom.)

(Nergħu għar-Rumanz! Min jaqra x'imkien ieħor fehemi dwar ir-Rumanz Malti, bħallikieku jaħseb li jien Rumanzier Malti tallum jeħtieġlu jara u jiftaqad il-ħajja ta' madwaru. B'daqshekk ma jfissirx li min jindaħal biex iġharbel u jibni fuq grajjiet l-imghoddija, ma nħarix lejħ. Il-kitba bħall-Arti kollha: ma tistax tagħlaqha bejn erba' tussijet. Il-kitba hi Ĥolqien tal-merġħa ta' moħħ il-bniedem, u sakemm fix-xogħol hemm il-għaqal, id-deħen, il-ħsieb, is-sengħa: f'kelma waħda, l-arti, ma għandekx għajr tifhem u tilqa' s-sbuhija tax-xogħol. Intenni u ntellet: fi ID-DINJA ROTA għandna Rumanz sħiħ u sa jagħmel gieh lill-Awtur, il-professur Gużè Galea. Biċċa xogħol mibnija bil-għaqal u bis-sengħa. Tabilhaqq hu xogħol li juri mili fis-sengħa tiegħu bħala kittieb tar-Rumanz. Bix-xieraq

ir-Rumanz jiehu postu bhala wiehed mill-aqwa fid-damma ta' Rumanzi bil-Malti li hargu mill-pinna ta' Gużè Galea. Nifrah lill-Awtur għall-aħħar Rumanz ID-DINJA ROTA, għax dan ix-xogħol jissokta jseddaqlu postu fil-letteratura Maltija bhala Rumanzier Malti mill-ewlenin. Aktar ma jghaddi ż-żmien, aktar għad il-qarrejja jifhmu s-siwi u t-tifsir ta' dan ir-Rumanz.

Anton Agius Muscat.

"EJJEW NIDĦKU FTIT IEHOR". — *It-Tieni Damma ta' Epigrammi, Poeżiji Umoristiċi u Sarkastiċi Epitaffi, Taqbiliet, Hrejjef, eċċ., Ta' Anton Buttigieg. Pp. 126. Malta, Lux Press, 1965.*

Din hi t-Tieni ġabra ta' epigrammi bil-Malti li debru miġburin fi ktieb wara xi erba' snin li kienet harġet l-Ewwel Ġabra. F'IL-MALTI ta' Set.-Diċ. tal-1963 kienet dehret reċensjoni tal-Ewwel Ġabra fejn tajna l-fehmiet tagħna bi studju kritiku, bhala xogħol ġdid fil-letteratura Maltija.

F'din il-ġabra li hija maqsuma taht h̄dax-il ras u prologu l-awtur żied jaghtina tpingija umoristika tal-hajja soċjali tal-lum bi lwien wisq iżjed realistiċi fil-versi sarkastiċi tiegħu fejn il-hażin tad-drawwiet jidher kultant mikxuf bil-hmeġ tiegħu kollu.

Din id-darba fil-Prologu ta' *EjjeW Nidħku Ftit Ieħor* jidher b'libsa oħra minn dik ta' qabel — jidher bil-*walking dress*, kif ighidu l-Inglizi kif in-nies jafuh barra t-triq bid-dahka filosofika tiegħu, li tiehu d-dinja biċ-ċajt, bi programm kollu kemm hu sarkastiku, umoristiku, ta' dahk u ċajt flok ta' biki u qtigh il-qalb. Għalhekk f'wahda mill-istrofi jghannilna:—

*Kemm huwa aħjar li fis tinfexx tiddieħak
minn flok tiddispra f'nofs l-aqwa traġedja.
Kemm hu aħjar li flok ma tibki tidħak,
u ddaħħak lill-oħrajn, tagħmel kummiedja.*

Il-qarrej ta' din id-damma, wara li jkun qara l-ewwel wahda ma jagħtihx is-sabar li ma jibqax sejjer nifs wiehed jaqra sal-aħħar wahda, u dan hu biżżejjed biex juri li kull strofa għandha l-ġmiel ta' l-iktar senġha fina fil-kitba ta' versi umoristiċi u sarkastiċi.

A. Cremona.

I N F A K K R U

Infakkru lill-Imsejbin f'"IL-MALTI"' li l-abbonament (4s. fis-sena) għandu jithallas bil-quddiem fil-bidu ta' Jannar u jinbagħat lit-Teżorier Onorarju, is-Sur VICTOR APAP.

Nixtiegu wkoll infakkru lill-Membri Akkademiċi li l-filas ta' £1 (bħala Membri) għandu jithallas bil-quddiem fil-bidu ta' Jannar. Nitolbu wkoll sabiex dawk li BAQGHU LURA F'DAWN IL-HLASI-JIET JIKKUMNIKAW MAT-TEŻORIER U MA JDUMUX MA JISSODDISFAW DAN IL-RLAS.

